

Presented by Calcutta

Auxiliary Bible Society

Mondari (Colh).

Sept. 1880

Mark.

मार्क आलाकद

मंगल समाचार

यूनानो कजीरते होड़ा कजीरे आलाकना ।

CALCUTTA :

PRINTED BY C. B. LEWIS, AT THE BAPTIST MISSION PRESS,
FOR THE CALCUTTA AUXILIARY BIBLE SOCIETY.

PUBLISHED AT THE SOCIETY'S HOUSE,
23, CHOWRINGHEE ROAD.

1876.

B 4.49

N.T.


876

Bible, Mondari, N. O. 1876.

मार्क आलाकद

मंगल समाचार

यूनानी कजीरते होडो कजीरे आलाकना ।



CALCUTTA :

PRINTED BY C. B. LEWIS, AT THE BAPTIST MISSION PRESS,
FOR THE CALCUTTA AUXILIARY BIBLE SOCIETY.

PUBLISHED AT THE SOCIETY'S HOUSE,
23, CHOWRINGHEE ROAD.

1876.

मार्क ओलाकद मंगल समाचार ।

१ पर्व ।

१ योहन स्नान आमतनीआ कजी ओड़ो इनीआ अयरकजी । ६ यीशु स्नानोतनाए । १२ इनी अट-कारोतनाए । १४ इनी इतुतनाए ओड़ा चेलाको राओकोतनाए । २१ बेंगा एसेराकई होड़ोके बुगीतनाए । २६ पितरा हनरते बुगीतनाए । ३२ पुरा ह्यासुतनको बुगीकोतनाए । ३५ हातु हातुरे इतुतनाए । ४० मिअद मरंग गाओतनी बुगीतनाए ॥

१ ईश्वरा होन यीशु खूस्ता सुकु समाचार
२ एटेओतना । चिलका अयरकजी उदुबत-
नकोआ पृथीरे ओलाकना चि नेलीमे
अईंग अईंगा दासी अमा अयरतेंग कुली-
तना इनी अमा अयररे अमा होराए
३ बैया । मिअद हकौतनीआ साड़ी विररे
मेना चि प्रभुआ होरा बैएपे इनीआ होरा
४ सोमेपे । योहन विररे स्नान एमतन
ओड़ा पाप क्षमारा नगेन्ते मोन रुआड़रा

स्नान उपदेशतन तैकेनाए । आड़ा गोटा ५
 यिह्दिया दिसुमरेनको आड़ा यिरुशलीम
 हातुरेनको इनीतातेको सेनायना आड़ा
 सोबेनको अकोआ पापको मनातिंगकेदते
 यर्दन गाड़ारे इनीआते स्नानेयनाको ।
 योहन जंट उबरा लिजा तुसिंगेनतन ६
 आड़ा उररा कसना अया मयंगरे तोले-
 नतने तैकेना आड़ा सोनसोरेणको आड़ा
 बिररेन हुरुमसुकुए जामतन तैकेना ।
 आड़ा इनी कजीतनलो प्रचारकेदाए अर्इगा ७
 दोयाते हिजुतनी अर्इगाते पुराए पेड़े-
 आना अर्इग इनीआ कर्पारेआ तोनोल
 उंगुदकोएते राड़ा लेका बंगैंगा । अर्इग ८
 अपेके दाःते स्नानतदपैअर्इग मेन्दो इनी
 पवित्र आत्माते स्नानपेआए ॥

आड़ा एन दिपलीरे यीशु गालीलरा ९
 नासरतएते हिजुलेनाए आड़ा योहनेते
 यर्दनरे स्नानेयनाए । आड़ा दाःएते आ- १०
 ढांगो इमतागे इनी सिर्मा पोकाकन आड़ा

आत्मा दुदमुल लेका आए चेतनरे आड़-
 ११ गुनतने नेलादिआ । आड़ा सिर्मासाते
 मिअद साड़ी हिजुलेना चि अम अईंगा
 जुड़ी हेनतनमे अमेते अईंग इसुईंग
 सुकुतना ॥

१२ इमतागे आत्मा इनीके बिरते इदीतब-
 किआए आड़ा एन्ता बिररे बारहिसी
 दिन तैकेनाए आड़ा शैतानेते बिड़ीय-
 १३ नाए । आड़ा इनी बिर पशुकोलो तैकेनाए
 आड़ा सिर्मासेन दासीको इनीआ कामी-
 तनको तैकेना ॥

१४ योहन जेहेलेयन तायुमते यीशु गाली-
 लते हिजुलेनाए आड़ा ईश्वरा राज्यरा

१५ सुकु समाचार प्रचारकेदाए । आड़ा कजी-
 केदाए नेन्डा पुरायना आड़ा ईश्वरा राज्य
 जपाते हिजुलेना पछतापेपे आड़ा सुकु

१६ समाचाररे विश्वासेपे । गालील हारेआ
 गेनारे सेनतनलो इनीदे शिमोन आड़ा
 इनीआ बोकोते अन्द्रिय जालोम हुतुमातने

नेलदकिंग्वा चिअचि एनकिंग्वा क्वांटकींग्वा
 तैकेना । आडे यीशु एनकिंग्वा मेतदकिंग्वा १७
 अईंग्वा आतेंगींग्वावेन अईंग्वा अवेनके हो-
 डेकोआ क्वांटकिंग्वा वैवेना । आडे एन- १८
 किंग्वा अकिंग्वा जालोमताकिंग्वा बगेकेदाते
 इनीकिंग्वा आतेंगकिआ । आडे एन्ताएते १९
 हुडिंग्वा लेका सेनकेदते जबदीआ होन-
 किंग्वा याकूब आडे इनीआ बेकोते योहन
 नेलदकिंग्वाए एनकिंग्वा लौकारे जालो-
 मकेकिंग्वा वैरुआडतन तैकेना । आडे २०
 इमतंग्वा राआकेदकिंग्वाए आडे एन-
 किंग्वा आपु जबदी दासीकेलो लौकारे
 बगेकिआते एनकिंग्वा इनीकेकिंग्वा आतेंग-
 किआ ॥

आडे एनके कफर्नाहुम हातुतेको २१
 सेनायना आडे सेना इमतागे यीशु म-
 एडली आडाते बेलोयन्ते उपदेशकेदाए ।
 आडे इनीआ उपदेशते होडेको अकद- २२
 न्दायनाको चिअचि इनी अध्यापक हो-

- डोकोआ लेकातेदो का मेन्दो पेड़ेअन
 २३ होडोलेका उपदेशकेदाए । आडो एन
 मण्डली आडारे मिअद एटकन वोंगा
 २४ एसेराकई होडोए तैकेना । इनी कौरीके-
 दते कजीकेदाए हे यीशु नासरो अलेलो
 अमा चिकन कामी अलेके एटकातेम
 हिजुआकना आकोएतनमे नेआईंग इतु-
 अनतना ईश्वरा पवित्र होडोतनमे ।
 २५ आडो यीशु इनीके मरंग मोचाकीते
 मेतादिआए हपाकनमे आडो इनीएते
 २६ आडोंगेनमे । आडो एन एटकन वोंगा
 एन होडोके रुमकिआए आडो इसु पुरा
 कौरीकेदते इनीएते आडोंगेयनाए ।
 २७ आडो सोबेन होडोको नेलेका अकदन्दा-
 यनाको चि अकोगे कुपुलीयन्ते कजीकेदा-
 को नेआ चिकनातना, नेआ चिलकन
 नमा उपदेशतना चिअचि इनी पेडे:ते
 एटकन वोंगाको हुकुमाकोतनाए आडो
 २८ एनको मनातिंगीतनाको । आडो इनीआ

कजी इमतंगगे गालील नपाड़े गोटा
दिसुमरे नीतिरेयना ॥

आड़ा मण्डली आड़ाएते आड़ांगेयन २६
इमतागे याकूब आड़ा योहन लो शिमेन
आड़ा अन्द्रियआ आड़ाते सेनायनाए ।
आड़ा शिमेना हनरते रुआते गितिआ- ३०
कने तैकेना आड़ा इमतागे इनीआ नगे-
न्तेको उदुबकिआ । आड़ा सेनहोपार- ३१
कीते तीबीरिदकिआए आड़ा इमतागे
रुआ इनीके बगेकिआए आड़ा इनी एन-
कोआए कामीयना ॥

आयुब दिपलीरे सिंगी हासुरेअन ३२
इमता होड़ाको सोबेन हासुतनको आड़ा
बांगा एसेराकदको इनीतातेको आगुलेद-
कोआ । आड़ा सोबेन हातुरेनको दुअ- ३३
ररेको हुन्डीयना । आड़ा इनी इसु किली- ३४
मिली हासुतन दुकुतनको बुगीकेदको-
आए आड़ा पुरा बांगाको आड़ांगकेदको-
आए आड़ा बांगाको काए चाबइचीकेद-

कोआ चिअचि एनको इनीकेको इतुअनतन
 ३५ तैकेना । आड़ा सेताः इदनरे बीरिदेयन्ते
 आड़ांगेयनाए आड़ा बिरते सेनायनाए
 आड़ा एन्तारे बिन्तोकेनाए ॥

३६ एन्ते शिमेन आड़ा आकोको इनी-
 लोको तैकेना इनीकेको आतांगकिआ ।

३७ आड़ा इनीके नमकीते इनीकेको मेता-
 दिआ चि सोबेनको अमकेको नम्मेतना ।

३८ इनीदेा एनकोके मेतदकोआए दोलाबु
 होपोरजपा हातुकोतेबु सेनाआ एन्तारेगे
 अइंग उपदेशेअइंग चिअचि एना नगेन्तेंग

३९ आड़ांगकना । आड़ा इनीदेा एनकोआ
 मण्डली आड़ाकोरे उपदेशकेदाए गोटा
 गालील दिसुमरे उपदेशकेदाए आड़ा
 एटकन बांगाको आड़ांगकेदकोआए ॥

४० आड़ा मिअद मरंग गाआतनी इनी-
 ताते हिजुलेनाए आड़ा इनीके बिनती-
 किआए आड़ा इकुडुमेयन्ते मेनकेदाए

४१ सनंगतनरेदोम बुगी दाड़ियैंगा । यीशु

बिलकायनाए आड़ा ती दोन्दोकेदते इनीके
 जुटिदकिआए आड़ाए मेतादिआ सनंगत-
 नाईंग बुगीआमे । आड़ा कजी इमतागे ४२
 इनीआ दुकु सेनायना आड़ा इनी हरो-
 बेयनाए । एन्ते इनीके मरंग मोचाकीते ४३
 कुलतबकिआए । आड़ा इनीके मेतादिआए ४४
 अम जेताए जेता अलोम उदुवा मेन्दो
 सेनामे आड़ा याजकता उदुवेनमे आड़ा
 आकोआ मूसा होड़ाकोआ गोआ नती-
 नते बुगीयन नगेन्ते ठहरौआकदाए एना
 रिकाएमे । बतिकम इनी आड़ांगेयन्ते पुरा ४५
 उदुव आड़ा नेआ कजी नोतिर एटेकेदाए
 निमियंग चि यीशु हातुरे नेनेलमेदते
 काए सेनदाड़िआदा बतिकम बिररे तैके-
 नाए आड़ा होड़ाको सोवेनसाते इनीता-
 तेको हिजुलेना ॥

२ पर्व ।

१ यीशु मिअद बातअकनी होड़ोके बुगीतनाए ओड़ो
इनीआ पाप क्षमाएतनाए । १३ लेवी चि मत्तीके
राअईतनाए ओड़ो पापीकेलो मन्डी: जोमतनाए ।
१८ कटबेनरा उपदेश । विश्राम जलंगरा उपदेश ॥

- १ हुडिंग दिन तायोमते यीशु कफर्नाहु-
मते सेनोरुआड़ेयनाए ओड़ोके आयुम-
- २ केदा चि इनी ओड़ारे मेनैया । इमतागे
निमियंग होड़ोके हुन्डियनाके चि पि-
न्दगीरेओ काको सोअबतन तैकेना ओड़ो
- ३ इनी एनको कजी उदुवदकोआए । ओड़ो
होड़ोके मिअद बातअकनीके इनीतातेको
आगुकिआ उपुन होड़ो गोगो:को तैकेना ।
- ४ ओड़ो चिमतंग गादेल होड़ोके नगेन्ते
नाड़ेंते काको सेनदाड़िआदा एन्ते एन
ओड़ा साड़मी ओटा:केदते एन बातअ-
कनीके सम परकोमलोतेको आड़गुकिआ ।
- ५ यीशु एनकोआ विश्राम नेलकेदते एन
बातअकन होड़ोके मेतादिआए हे होन

अमा पाप क्षमायना । एन्तारे मिअद ई
 बरिअ अध्यापकको दुबाकनको तैकेना
 एनको अकोआ अकोआ मोनरे नेआ
 उडुतनको तैकेना चि ने होड़ा चिक-
 नमेन्ते परमेश्वरके नेलेका हिलार्इतनाए ।
 ओकोए पाप क्षमादाडिआ क्षमानी ७
 एस्कर परमेश्वर मेनैया । योशु इमतागे ८
 अया आत्माते अटकारकेदाए चि एनको
 अकोआ अकोआ मोनते नेलेकाको बि-
 चारतना ओड़ा एनकोए मेतदकोआ चि
 अपेआ अपेआ मोनरे नेलेका चिकन-
 मेन्तेपे बिचारतना । ओको कजी हुडिंगा. ९
 ईंग बातअकनीके नेआईंग मेतार्इतना चि
 अमा पाप क्षमायना चि नेआईंग मेतार्इ-
 तना अमा परकोम गोःकेदते सेनामे ।
 बतिकम अपे अटकारे नगेन्ते चि मनेवा १०
 होना ने ओतेरे पाप क्षमारेआ पेड़े मेना
 एन्ते (इनी बातअकनीके मेतादिआए) ।
 अमकेंग कजीअमतना मर बीरिदमे ओड़ा ११

१२ परकोमतम आड़ाते इदीमे । इनी इम-
तागे बीरिदेयन्ते परकोमताए गोःकेदा
आड़ा सोबेनकोआ अयररे सेनातवेयनाए
एन्ते सोबेनको अकदन्दायना आड़ा पर-
मेश्वरके मरंगकिआको आड़ाके मेनकेदा
अबु चिउलाआ नेलेका काबु नेलादा ॥

१३ यीशु आड़ा दारेआ गेनाते सेनाय-
नाए आड़ा सोबेन होड़ाके इनीताको
हिजुलेना आड़ा एनको उपदेशकेदको-

१४ आए । सेनातनलो इनी अलफर्डआ होन
लेबोके माल हारोम टयदरे दुबाकने
नेलकिआ आड़ाए मेतादिआ अईंगके
आतांगींगमे एन्ते इनी बीरिदेयन्ते इनी

१५ तायामते सेनायनाए । आड़ा नेलेकायना
चि यीशु इनीआ आड़ारे जोजामे दुबे-
यना एन्ते पुरा माल हारोमतनको आड़ा
पापो होड़ाके इनी आड़ा इनीआ चेला-
केलोको दुबेयना चिअचि पुराको तैकेना
आड़ा एनको इनीकेको आतांगकिआ ।

अध्यापक आड़े फरीसीको इनीके माल १६
 हारोमतन आड़े पापीकोलो जामतन
 नेलकीतेको इनीआ चेलाकोकेको मेतद-
 कोआ नेआ चिकनातना चिकनमेन्ते इनी
 माल हारोमतन आड़े पापीकोलो जाम-
 नूतनाए? यीशु नेआए आयुमकेदते मेत- १७
 दकोआ बुगीन हाड़ेकोआ नगेन्ते दो वैद
 का लगातिंगा मेन्दा हासुतनकोआ नगेन्ते,
 धर्मी हाड़ेकोदो का मेन्दा पापी हाड़े-
 को पछतापते केडौ नगेन्तेंग हियाकना ॥

योहन आड़े फरीसीकोआ चेलाको १८
 कटबतनको तैकेना आड़े हिजुलेन्ते इनी-
 केको कुलीकिआ चिना योहन आड़े
 फरीसीकोआ चेलाको कटबतनाको अमा
 चेलाको चिकनमेन्ते काको कटबतना ।
 आड़े यीशु एनकोके मेतदकोआए चि- १९
 मिन जकेद बोर बरिआतकोलो मेनैया
 चिना इमिनजकेद कटबदाडिआको .
 चिमतंग जकेद बोर एनकोलो तैनतनाए

- इमतंगजकेद् काको कटबदाडिआ । बति-
 २० कम एन दिपली हिजुआ चि वार
 एनकोएते फरकावाए एन दिपलीरेको
 २१ कटवा । जेताए मरी लिजारे नमा सेरेद्
 काए रोएतना कारेदो एन नमा सेरेद्
 मरी लिजाके चेचाओड़ाएतनाए ओड़ा
 २२ एनाए चेचाइदीआ । ओड़ा जेताए नमा
 दाखरसी मरी क्रूमकोरे काए दोएतना
 कारेदो नमा दाखरस क्रूमको ओड़ेंतनाए
 ओड़ा दाखरस एन्डाओतना ओड़ा क्रूम
 एटकौतना मेन्दो नमा दाखरसी नमा
 क्रूमकोरे पेरेः लगातिंगा ॥
- २३ ओड़ा चिमतंग बिश्राम हुलंग यीशु
 हेराकद् तलाते सेनातने तैकेना इमतंग
 इनीआ चेलाको सेनतनलो गेलेकोको
 २४ होदतन तैकेना । फरीसीको नेलकेदते
 इनीके मेतादिआको नेलकोम बिश्राम
 हुलंगरे ओको कामी का लगातिंगा एना
 २५ चिकनमेन्तेको रिकाएतना । इनीदो एन-

कोके मेनरुआडुदकोआए चिना चिउ-
 लाओ कापे पढौआकदा दाऊद ओड़ो
 इनीआ गतीको रेंगेःतनरे चिकनाको
 चिकाकेदा । इनी चिलकाते अबियाथर २६
 मरंग याजका दिपलीरे ईश्वरा ओड़ाते
 बालोयनाए ओड़ो दंडे लद जामकेदाए
 एना जोजामरा हुकुम एस्कर याजका
 तैनकेना ओड़ो चिलकाते अया गतीकोगे
 आमदकोआए । ओड़ो इनी एनकोके २७
 मेतदकोआए बिश्राम हुलंग होड़ोकोआ
 नगेन्ते होबायना होड़ो बिश्राम हुलंगा
 नगेन्ते दो का । एना नतीनते मनोवा २८
 होन बिश्राम हुलंगाओगे गुसिआतनी ॥

३ पर्व ।

१ यीशु बिश्राम ऊलंगा नगेन्ते उपदेशेतनाए । ६ पुरा
 हासुतनको बुगीकोतनाए । १३ गेलबार चेलाको
 दोकोतनाए । २० होड़ोकोआ काबिश्वास ओड़ो
 एपेरंग । ३१ यीशुआ हागा होनकोआ कजी ॥

ओड़ो यीशु मण्डली ओड़ाते सेनाय- १

नाए आड़े एन्तारे मिअद ती रोड़ाकन
 २ होड़ाए तैकेना । आड़े होड़ाको इनीके
 ससब नगेन्ते लोडातनको तैकेना चि इनी
 बिश्राम हुलंगरे इनीके बुगीआ चि का ।
 ३ इनी एन ती रोड़ाकन होड़ाके मेतादि-
 ४ आए तलारे तिगुनमे । एन्ते इनी एनको
 मेतदकोआए चिना बिश्राम हुलंगरे बुगीन
 कामी चि एटकन कामी लगातिंगा मोन
 बन्चै चि गोगोए लगातिंगा . एनकोदेको
 ५ हपायना । आड़े इनीदे एनकोआ
 मोनरा केटेते उदाशेयन्ते कीसते हेता-
 बड़ाकेदकोआए आड़े एन होड़ाके मेता-
 दिआए मर ती तम जिलींगेमे, इनीदे
 जिलींगकेदाए आड़े अया बुगीन ती
 लेकाए बुगी रुआड़ेयना ॥

६ एन्ते फरीसीको आड़िंगेयन इमतागे
 हेरोदिया होड़ाकोलो इनीके गोगोए
 ७ नगेन्तेको बिचारकेदा । यीशु अया चेला-
 कोलो दारेआताते सेनायनाए आड़े

पुरा गलीलरेनको आड़ा यिहूदियारेनको
 इनीआ तयामतेको सेनायना । आड़ा ८
 यिरुशलीमरेनको आड़ा इदोमरेनको
 आड़ा यर्दन परोमरेनको आड़ा सोर
 आड़ा सीदान होपारजपारेनको पुरा
 हाड़ोको इनीआ कामी आयुमकेदते
 इनीतातेको सेनायना । आड़ा इनी अया ९
 चेलाको कजीयदकोआए चि गोहोन्डा
 हाड़ोकोआ नगेन्ते इनीआ नतीनते मि-
 अद लौका तैयारोका चि एनको इनीके
 अलोकाको ठेसई । चिअचि पुराको १०
 बुगीकेदकोआए निमियंग चि हासुतनको
 इनीके जुटिदी नगेन्ते आताईतनको
 तैकेना । आड़ा एटकन बांगाकोगे इनीके ११
 नेलकीते तावेरतेको उयुनजना आड़ा
 कैरोकेदतेको मेतादिआ अम ईश्वर होन-
 तनमे । आड़ा इनी एनको मरंग मोचा- १२
 केदकोआए चि एनको इनीके अलोकाको
 उदुबी ॥

- १३ आड़ा एन बुरुते रकवेयन्ते आकोकोए
सुकुअदकोआ एनकोए राआकेदकोआ
आड़ा एनको इनीतातेको सेनायना ।
- १४ आड़ा गेलबरिअ आएलो तैन नगेन्ते
सालाकेदकोआए चि एनको प्रचारते
- १५ कुलकोकाए । आड़ा चि एनको हासुतन-
को बुगीरा आड़ा एटकन बेंगाको आड़ां-
- १६ गरा पेड़ेको नमेका । शिमेन इनीके
- १७ पितर नुतुमरुआड़किआए । आड़ा याकूब
जबदीआ होन आड़ा याकूबा उन्डीते
योहन आड़ा एनकिंग बनेरगश नुतुम-
रुआड़केदकिंगए तयोम नुतुमरा अर्थ
- १८ रिम्बिल साड़ीआ होनकिंग । आड़ा
अन्द्रिय आड़ा फिलिप आड़ा बर्थलमई
आड़ा मत्ती आड़ा थोमा आड़ा अलफ-
ईआ होन याकूब आड़ा थहई आड़ा
- १९ काननरेन शिमेन । आड़ा यिहूदा
इस्करियोती इनीगे इनीके सबइचीकि-
आए ॥

आड़ा आड़ाते सेटेरेयन्ची निमियंग २०
 होड़ाको हुन्डीयनाको चि लद काको
 जोमदाडिआदा । आड़ा इनीआ हागा २१
 होनको नेआ आयुमकेदते इनीके ससब
 नगेन्तेको हिजुलेना चिअचि नेआको
 मेनकेदा चि इनी रसौआकनाए । आड़ा २२
 आको आको अध्यापकको यिरुशलीमेतेको
 हिजुलेना एनको मेनकेदा चि बालजिबुल
 इनीके एसेराकैआए आड़ा बेंगाकोआ
 गुसिया होराते बेंगाकोए आड़ांगकोतना ।
 इनी एनकोके केड़ा नाडेकेदकोते दृष्टान्त २३
 कजीए कजीअदकोआ शैतान चिलकाते
 शैतानके आड़ांगदाडिआ । आड़ा आको २४
 राज्यरेनको अको अको तलारेको एपेरंग-
 तना एनलेकन राज्य का तैनदाडिआ ।
 आड़ा आको आड़ारेनको अको अको २५
 तलारेको एपेरंगतना एनलेकन आड़ा का
 तैनदाडिआ । आड़ा चिमतंग शैतान २६
 अथा बिरुधगे बिरिदेयन्ते एपेरंगतनाए

- एन्ते काए तैनदाडिआ बतिकम टुन्दुःत-
 २७ नाए । मिअद पेडेदाडी होड़ाआ खुर्जाको
 आरी तोलीजकेद इनीआ आड़ाते बो-
 लोयन्ते जेताए काए रेःदाडिआ . मेन्दो
 इनी तोलकीते आड़ाए रेःदाडिआ ।
 २८ सारीगे अपेकेंग कजीआपेतना चि मनोवा
 हानकोआ सोबेन पाप क्षमाआतना आड़ा
 किलीमिली हिला पाप क्षमाआतना ।
 २९ बतिकम पविच आत्माके हिलार्इतन होड़ा
 जनाव जनाव क्षमा काए नमेआ बतिकम
 जनाव जनावरा दुकु नमेलेकाए होबा-
 ३० आतना । चिअचि एनको कजीकेदाको
 चि एटकन आत्मा इनीरे तैनतनाए ॥
 ३१ एन्ते इनीआ हागातेतेको आड़ा एंगाते
 हिजुलेनाको आड़ा रचारे तिंगुयन्ते इनीके
 ३२ केड़ाकुलकिआको । आड़ा पुरा होड़ाको
 इनीके दुब बियुराकइको तैकेना एन्ते
 इनीकेको मेतादिआ हानको एंगामतेको
 हागामतेको अमके ननमतेको हियाकना ।

इनीहो मेनरुआडदकोआए एंगार्इंग आडो ३३
 हागार्इंगतेको आकोकोतनको । आडो ३४
 आके दुब वियुराकई होडोकोए हेता-
 बडाकेदकोते मेतदकोआ नेकोगे अर्इंगा
 एंगा आडो हागाको । चिअचि परमेश्वरा ३५
 मोने लेका सेनतन होडो इनीगे अर्इंगा
 हागा आडो मिसी आडो अर्इंगा एंगा
 मेनैया ॥

४ पर्व ।

१ हिता हेरतनीआ दृष्टान्त । १० चिकनमेन्ते प्रभु
 दृष्टान्तते उपदेशतनाए नेआ उदुबोतना । १३
 हिता हेरतनीआ दृष्टान्तरा अर्थ । २१ दीमिरा
 दृष्टान्त आडो कजी आयुमरा उपदेश । २६ हिता
 हरौरा दृष्टान्त । ३० राईरा दृष्टान्त । ३३ यीशु
 आडो एटा दृष्टान्तते उपदेशतनाए । ३५ होयो
 हपाएतनाए ।

यीशु आडो मिसा हारेआ गेनारे १
 उपदेशतन तैकेनाए आडो निमियंग हो-
 डोको इनीतातेको हिजुलेना चि लौकारे

देख्यन्ते दारेआरे दुवेयनाए आड़ा सोवेन
 होड़ाको दारेआ गेनारे तिंगुआकनको
 २ तैकेना । आड़ा एनको दृष्टान्तकोते पुरा
 इतुकेदकोआए आड़ा अथा उपदेशरे
 ३ नेलेकाए मेतदकोआ । आयुमेपे नेलेपे
 मिअद हेरतन होड़ा हिता हेरते आड़ों-
 ४ गेयनाए । आड़ा हेरतन हेरतनते हुडिंग
 लेका हिता होरारे उयुजना आड़ा सिर्मा
 ५ आड़ेको हिजुलेन्ते हलंगकेदाको । हुडिंग
 लेका रुगुद आतेरे उयुजना एन्तारे पुरा
 हस्सा काए नमकेदा आड़ा पुरा हस्सा
 ६ काए नमकेदते आमोनतवेयना । मेन्दो
 सिंगी रकवेयन्च एना गोसोयना आड़ा
 ७ रेद बनोयन्ते रोड़जना । आड़ा हुडिंग
 लेका हिता जनुम तलारे उयुजना आड़ा
 जनुमते हरातोपायन्ते का गेलेयना ।
 ८ आड़ा हुडिंग लेका बुगीन आतेरे उयु-
 जना आड़ा गेलेयना आड़ा जंगेयन्ते जरो-
 मेयना आड़ा मिअद हिसी गेलेअ आड़ा

मिअद अपी हिसी आड़ा मिअद मांडें
हिसी गेलेयना । आड़ा इनी एनको मेत- ६
दकोआए आकोया आयुम नगेन्ते लुतुर
मेना इनी आयुम जामकाए ॥

चिमतंग इनी एस्करगे तैकेनाए एन्ते १०
आएलोतेन होड़ाको गेलबार चेलाकोलो
मिदते ने दृष्टान्तरा अर्थ कुलीकिआको ।
इनीहो मेतदकोआए चि ईश्वर राज्यरा ११
भेद बुझौ नगेन्ते अपेहो पेड़ेःपे नमकेदा
बतिकम रचारे तैनतनको दृष्टान्ततेको
उदुवातना । एना नतीन चि एनको नेले- १२
तनलो नेलेकाको आड़ा एनरेआगे अलो-
काको चिनाए आड़ा आयुमतनलो आ-
युमेकाको आड़ा एनरेआगे अलोकाको
बुझौ . नेआ चिउलाओ अलोका होबाओ
चि एनको रुआड़काको आड़ा पाप क्षमा
नमेकाको ॥

आड़ा इनी एनको मेतदकोआए चिना १३
अपे नेआ दृष्टान्त कापे बुझौयना एन्ते

- १४ सोबेन दृष्टान्त चिलकातेपे बुझौआ । हेर-
- १५ तनी कजीए हेरेतना । आड़ा हेरा जपा-
रेनको एनकोरे कजी हेरोतना एनको
मेनाकोआ चि कजी आयुमकेदते शैतान
हिजुतनाए आड़ा एनकोआ मेनेते हेरा-
- १६ कद कजी रेःतनाए । आड़ा एनलेकाते
हेराकद रुगुद आते एनको मेनाकोआ
चि चिमतंग कजीको आयुमकेदा इमतंगगे
- १७ सुकुते आईतनाको । एनकोआ रेद बना-
आ आड़ा चंचलको मेनाकोआ आड़ा
चिमतंग तयोमते कजीआ नगेन्ते दुकु चि
ससती होवाआतना इमतागे तोदात-
- १८ नाको । आड़ा हेराकद जनुमन आते
एनको मेनाकोआ ओकोको कजीको आयु-
- १९ मतना । आड़ा ने दिसुमरा उडु आड़ा वि-
तीकोरा चकद आड़ा एटा खर्जीकोआ
हैया बालोयन्ते हिताको एसेरेतना आड़ा
- २० का गेलेआतना । आड़ा हेराकद बुगीन
आते एनको मेनाकोआ चि चिमिनंग

कजीको आयुमतना आड़ाको आईतना
 एनको गेलेआतनाको मिअद हिसी गे-
 लेअ आड़ा मिअद अपी हिसी आड़ा
 मिअद मांडे हिसी गेलेआतनाको ॥

आड़ा इनी एनको मेतदकोआए चिना २१
 दोया चाटु चि परकोम लतररे दोए
 नगेन्ते आदेरोतना चिना दिर्कारे दोए
 नगेन्ते आदेरोतना चि का । जेताः का २२
 उकुआकना आकोआ का उदुबोआ आड़ा
 जेताः का हरुबाकना बतिकम एन लगीते
 चि मस्कलते आगुआका । आकोया आ- २३
 युमते लुतुर मेना इनी आयुमजामकाए ।
 आड़ा इनी एनकोके मेतदकोआए मोन २४
 लगौएपे चिकनापे आयुमेतना . आको
 पातकीतेपे सांगेतना एन पातकीतेगे अ-
 पेआ नगेन्ते सांगोआ आड़ा आयुमतन-
 कोआ नगेन्ते पुरा सांगोआ । मेनातेनको २५
 आड़ा एमाकोआ आड़ा बनेतेनकोआ
 चिमियंग मेना इमिनंग रेःआआ ॥

२६ आड़ो इनी कजीकेदाए चि चिलेका
होड़ो आतेरे हिताए हेरेतना एनलेका

२७ ईश्वरा राज्य मेना । आड़ो निदा सिंगी
गितीयन्ते बिरिदतनाए आड़ो इनी काए
इतुअनतना चि चिलेकाते हिता आमो-

२८ नातना आड़ो हरौःतना । चिअचि आते
आएगे आमोअनइचीतनाए सिदा अंकुवा
एन्ते गेले एन्ते गेलेरे जंगाकन बाबा ।

२९ आड़ो बाबा जरोमेयन तारसागे ईरतन-
को कुलकोतनाए चिअचि सरदी सेटेर-
लेना ॥

३० आड़ो इनी कजीकेदाए चि परमेश्वरा
राज्य चिलेकाबु मेताः आड़ो आको

३१ दृष्टान्तते नेआबु उदुबेआ । मिअद रई
जंगलेका मेना नेआ आतेरे हेरेतन
दिपलीरे आतेरेआ साबेन हिताकोएते

३२ हुडिंग मेना । बतिकम हेरेयन्चि आमो-
नातना आड़ो मपरंग कोतोयन्ते साबेन
अड़ाःकोएते मरंगोतना नेलेका चि

सिर्मा आड़ेको एनारा उम्बुलरेको तुका-
दाडिआ ॥

आड़े चिलेका एनको आयुमदाडि- ३३
आदा इनी एनलेका पुरा दृष्टान्तकोते
एनको कजी उदुबाकोतने तैकेना । आड़े ३४
बेगर दृष्टान्त जेताः काए उदुबदकोआ
मेन्दो एस्करगे तैन दिपलीरे अया चेला-
को सोवेन कजीकोरा अर्थ उदुबदको-
आए ॥

आड़े एन हुलंगगे आयुवेयन्चि एनको ३५
मेतदकोआए देलाबु हान परामतेबुआ ।
आड़े होड़ेको कुलकेदकोते चिलेकाए ३६
तैकेना एनलेकागे लौकारेको रकबकिआ
आड़े इनीलो आड़े एटा लौकाको तै-
केना । आड़े मरंग होयो हिजुलेना ३७
आड़े लौकारे निमियंग अलपुंग रकबतन
तैकेना चि लौका दाःते पेरेआतन तैकेना ।
आड़े इनी तयोमसारे उटुंगीरे गितिअ- ३८
कन तैकेनाए आड़े इनी विरिदकीतेको

मेतादिआ हे गुरु अले गोजारे काचिम
 ३६ उडुआ । आडे बिरिदेयन्ते होयोके ध-
 मकौकिआए आडे दारेआके मेतादिआए
 हपाकनमे होकानमे आडे होयो रुडुयना
 ४० आडे पुरागे सीसोएयना । आडे एनको
 मेतदकोआए चिकनमेन्ते निमियंगपे बो-
 रोतना चिना नाःजकेद् कापे विश्वास-
 ४१ तना । एन्ते एनको पुरागेको बोरोकेदा
 आडे अको अको मेपेनजना नि चिलेकन
 होडातनी होयो आडे दारेआआ इनी-
 केकिंग मनातिंगीतना ॥

५ पर्व ।

१ योशु मिअद होडाएते पुरा बांगाकोए आडेांगको-
 तना । २१ मिअद कुडीहेान जोदरुआडीतनाए
 आडे मिअद कुडीके बुगीतनाए ॥

१ एनको दारेआ हान परोम गदरी हो-
 २ डेकोआ दिसुमतेको सेटेरलेना । आडे
 लौकाएते आडुगुलेन्चि मिअद एटकन

बांगा एसेराकर्ई होड़ा तोपान टयदेते
 आड़ेगेयन्ते इनीके सेनदारोमकिआए ।
 इनी तोपान टयदरे तैनतन तैकेनाए ३
 आड़ा सींकड़ीतेआ इनीके जेताए काए
 तोलदाड़िआदिआ । चिअचि इसु दुअड़ ४
 बेड़ी आड़ा सींकड़ीते तोलाकने तैकेना
 आड़ा इनी सींकड़ी टाटाःकेदाए आड़ा
 बेड़ी रापुदकेदाए आड़ा जेताए इनीके काए
 सबदाड़िआदिआ । इनी जनाव निदा ५
 सिंगी बुरुकोरे आड़ा तोपान टयदकोरे
 कौरीतन आड़ा दिरीते कोटेएनतन तैके-
 नाए । इनी यीशुके संगींगाते नेलकीते ६
 निर दारोमकिआए आड़ा इकुडुमेन-
 जनाए । आड़ा पुरा कौरीकेदते मेतादि- ७
 आए हे यीशु मरंग ईश्वरा हेन अईंग-
 लेते अमा चिकन कामी. अईंग परमे-
 श्वरतेंग किरियमतना अईंगके अलोम
 दुकुईंगा । चिअचि यीशु इनीके मेता- ८
 दिआए हे एटकन बांगा ने होड़ाएते

- ६ आड़ोंगोमे । आड़ा इनीदे इनीके कुली-
 किआए चिकना नुतुमतेमा . आड़ा इनी
 कजीरुआड़ादिआए फूद नुतुमतिंगा चि-
 १० अचि अले पुरा मेनालेआ । आड़ा पुरागे
 विन्तीकिआए चि अलेके ने दिसुमाते
 ११ अलोम आड़ोंगलेआ । आड़ा एन्तारे बुरु
 जपारे पुरा सुकुरीको आतिंगतनको
 १२ तैकेना । आड़ा सोवेन एटकन बेंगाको
 इनीकेको विन्तीकिआ चि एन सुकुरीकोरे
 १३ तैन नगेन्ते कुल्लेम । यीशु इमतागे एनकोरे
 तैनते कुलकेदकोआए आड़ा एन एटकन
 बेंगाको आड़ोंगेयन्ते सुकुरीकोतेको बे-
 लोयना आड़ा सुकुरीको हंगीएते निर
 आड़गुकेदते दारेआरेको डुबुई गोएयना
 १४ एनको बर हजार लेकाको तैकेना । आड़ा
 सुकुरीकोआ गुपीतनको निरेयना आड़ा
 हातु टालारे नेआ कजीको उदुबकेदा
 आड़ा होड़ाको नेनेलतेको आड़ोंगेयना
 १५ चि चिकना होबायना । आड़ा यीशुता

हिजुलेन्ते एन फूदबोंगाको एसेराकई
 होड़ोके दुबाकन ओड़ो उयुअकन ओड़ो
 सुतीअकन नेलकिआको ओड़ो एनकोको
 बोरोकेदा । ओड़ो चिलेका एन वोंगा १६
 एसेराकई होड़ोआ ओड़ो सुकुरीकोआ
 नगेन्ते होबायना नेआ नेलनको एनकोको
 उदुबदकोआ । एन्ते एनको इनीके बिनती १७
 एटेकिआको चि अलेआ दिसुमाते ओ-
 ङोंगोमे । ओड़ो लौकाते रकबेयन दिप- १८
 लीएते सिदारे वोंगा एसेराकई होड़ो
 इनीके बिनतीकिआए चि अमलोतेंग तैना ।
 यीशुदो इनीके कारण आगुकिआ बतिकम १९
 इनीके कजीकिआए चि ओड़ोतेमे ओड़ो
 ओड़ारेनकोता सेनामे ओड़ो एनको
 उदुबाकोमे चि चिमियंग प्रभु दयाकेदमेते
 रिकाकेदमेआए । एन्ते इनी सेनायनाए २०
 ओड़ो चिमियंग यीशु आएके रिकाकिआए
 नेआ दिकापलि दिसुमरे उदुब एटेकेदाए
 ओड़ो सोबेनको अकदन्दायना ॥

- २१ चिमतंग यीशु लौकाते परोमरुआड़-
लेनाए एन्ते पुरा होड़ोको इनीताको
हुन्डिलेना आड़ो इनी दोरेआ गेनारे
२२ तैकेनाए । आड़ो नेलेमे यार्डर नुतुम
मण्डलीरेन मिअद प्राचीन हिजुलेनाए
आड़ो इनीके नेलकीते इनीआ काटारे
२३ गिड़िनजनाए । आड़ो पुरागे बिल्लीकीते
मेतादिआए हेनिंगकुड़ी गोजा लेका मे-
नैया हिजुमे आड़ो बुगीः नगेन्ते इनीरे
२४ ती दोतम एन्ते जीदोआए । एन्ते इनीलो
सेनोयनाए आड़ो पुरा होड़ोको इनीके
आतेंगकिआको आड़ोको ठेसाइदीतन
तैकेना ॥
- २५ आड़ो मिअद कुड़ी इनीआ गेलबर
सिर्माणते मायाम लिंगीआतन तैकेना ।
२६ आड़ो पुरा वैद्यकोएते पुरा सहतिंगकेदते
इनी अया सोबेन खुर्जीको खर्चा चबा-
केदाए आड़ो काए बुगीयना बतिकम पुरागे
२७ हासुयनाए । इनी यीशुआ नगेन्ते आयुम-

केदते एन गोहोन्डा होड़ाकेलो तयोम-
 साते हिजुलेनाए ओड़ा इनीआ अचरा
 जुटिदकेदाए । चिअचि नेआए मेनकेदा २८
 इनीआ अचरा एस्करेंग जुटिदेरेदेा ईंग
 बुगीआआ । ओड़ा इनीआ मायामरा २९
 सेतेंग अजेदेयना ओड़ा इनी अया होड़-
 मोरे अटकरकेदाए चि एन दुकुएतेंग
 बुगीयना । ओड़ा यीशु इमतागे आएते ३०
 नेआ ओड़ांगलेन पेड़े: अटकरकेदाए
 ओड़ा हेतारुआड़केदते मेतदकोआए
 अचरातेंग ओकोए जुटिदलेदा । ओड़ा ३१
 इनीआ चेलाको इनीकेको मेतादिआ
 नेलकोतनम चि होड़ाकोदेा अमकेको
 ठेसामेतना चिनम कजीतना चि ओकोए
 जुटिदकिंगा । एन्ते जुटिदकेनीके नेलनम ३२
 नगेन्ते यीशु हेताबड़ाकेदाए । ओड़ा एन ३३
 कुड़ी अटकरेनजनते चि अया चिकना
 हाबायना बोरोते एकेलातनलो हिजुलेनाए
 ओड़ा ताबेरेनजनते सारी सारी कजी

३४ उदुबादिआए । इनीदे इनीके मेता-
दिआए हे बूई विश्वासतम बुगीकेदमेआए
जी सुकुते सेनामे आड़े अमा दुकुते
बुगीअकनमे ॥

३५ नेआए कजीतनचि मण्डली प्राचीना
होड़ेको नेआ कजीतनलोको हिजुलेना
होनतम गोएयनाए गुरुके अलोम दुकु-

३६ ईआ । यीशुदे एनकोआ कजी आयुम-
केदते मण्डली प्राचीनके मेतादिआए

३७ अलोम बेरोया विश्वासेमे एस्कर । एन्ते
इनी पितर आड़े याकूब आड़े याकूबा
बोकोते याहन एनको एस्कर आएलो
बोलाइचीकेदकोआए एटाकोदे का ।

३८ आड़े एन मण्डली प्राचीना आड़ते
सेटेरलेन्चि पुरा कौरीतन राःतन ककला-

३९ तन होड़ेकोए नेलदकोआ । आड़े
बोलायन्चि एनको मेतदकोआए चिनापे
कौरीयदा आड़ेपे राःयदा कुड़ीहोन
काए गोयाकना इनीदेए दुडुमतना ।

आड़े एनको इनीके लन्दादिआको इनीदे ४०
 सोबेनको हारआड़ोंगकेदकोचि होना
 एंगा आपुकिंग आड़े अया गतीकेलो
 आकोता होन बटीअकने तैकेना एन्ताते-
 को बेलोयना । आड़े होना ती सबकेदते ४१
 इनीके मेतादिआए तालिथा कूमी एन
 कजीरा अर्थ नेआतना हे होन बिरिद-
 मेंग मेतमतना । आड़े कजी इमतागे ४२
 होने बिरिदेयना आड़ेए सेनबड़ाकेदा
 इनी गेलबर सिर्मारैनी तैकेनाए . आड़े
 एनको पुराको अकदन्दायना । आड़े इनी ४३
 पुरागे हुकुमदकोआए चि नेआ जेताए
 अलोकाए आयुमे आड़े इनीके मंडी
 आमई नगेन्ते कजीयदकोआए ॥

६ पर्व ।

१ यीशुके अया दिसुमरेनको हिलार्इतनाको । ७ गेल-
बर चेलाको कुलकोतनाए । १४ योहन खान
एमतनी गोजोतनाए । ३० यीशु चेलाकोआ कजी
आयुमेतनाए ओड़ो होड़ोको उपदेशकोतनाए ।
३५ मोडें हजार होड़ोको बीकोतनाए । ४५ दो-
रेआ दाः चेतनते सेनेयदाए । ५३ गिनेसरतरेन
हासुतनको बगीकोतनाए ॥

१ ओड़ो एन्ताएते ओड़ोंगेयन्ते अया
दिसुमते हिजुलेनाए ओड़ो इनीआ चेला-
२ को इनीके ओतोंगकिआको । ओड़ो
विश्राम हुलंग सेटेरलेन्चि मण्डली ओड़ारे
उपदेश एटेःकेदाए ओड़ो पुरा आयुमतन-
को अकदन्दायन्ते सेनकेदाको नेआ इनी
ओकोएते नमकेदाए ओड़ो चिलेकासेंड़ान
इनी नमकेदाए चि नेलेका अकदन्दा
कामी इनीआ तीएते होवाओतना ।
३ चिना इनी एन बहुईतनी चि का मरियमा
होनतनी ओड़ो याकूब ओड़ो योशी
ओड़ो यिहूदा ओड़ो शिमेना इनी बैते-

तनी चि का ? चिना इनीआ मिसीको
 नेरेगे अलेलो मेनाकोआ चि का . आड़े
 एनको इनीआ नगेन्तेको तोदेयना । एन्ते ४
 यीशु एनको मेतदकोआए चि अयरकजी
 उदुबनी अया दिसुमरे आड़े अया
 हागाकोतारे आड़े अया आड़ारेलेका
 जेताता हुडिंग काए अटकरोतना । आड़े ५
 एन्तारे जेता अकदन्दा कामी काए का-
 मीदाडिआदा हुडिंगलेका हासुतनकोरे
 एस्कर ती दोकेदते एनको बुगीकेद-
 कोआए । आड़े एनकोआ काबिश्वासते ६
 अकदन्दायनाए आड़े होपेरजपा हातुरे
 उपदेशबड़ातने तैकेना ॥

आड़े एन गेलबरिअको केड़ाकेदको- ७
 आए आड़े बबर होड़ोते कुलकेदकोआए
 आड़े एटकन बेांगाको नगेन्ते पेड़े: आ-
 मदकोआए । आड़े एनको हुकुमदको- ८
 आए चि होरा नगेन्ते जेता अलोपे
 इदीआ सोटा एस्कर इदीपे आड़े थैला:

- आड़े हालींग आड़े मयंगरे पैसा अ-
 ९ लोपे इदीआ । बतिकम जूता तुसिंगेपे
 आड़े बरिअ कुर्त्ता अलोपे तुसिंगा ।
 १० आड़े एनको मेतदकोआए चिमतंग
 मिअद आड़ातेपे बेलोयना एन्ताएते
 ११ आरी आड़ोंगेजकेद तैनपे । आड़े आ-
 कोको काको दोपेआ आड़े अपेआ कजी
 काको आयुमा एन्ताएते आड़ोंगेयन्ते
 अपेआ काटातलकारेआ दुड़िद एनकोआ
 गोआ नगेन्ते कोपाएपे . सरीगे अपेकेंग
 कजीआपेतना चि बिचार हुलंगरे एन
 हातु सदेम आड़े अमोराएते पुरा दुकुई
 १२ नमेआ । आड़े एनको सेनायन्ते पछता-
 १३ पेपे मेन्तेको प्रचारकेदा । आड़े पुरा
 एटकन बांगाको आड़ोंगकेदकोआको आड़े
 पुरा हासुतनको सुनुमतेको गोसोःकेद-
 कोआ आड़े एनकोको बुगीकेदकोआ ॥
 १४ आड़े हेरोद राजा नेआए आयुमकेदा
 (चिअचि यीशुआ नुतुम उमीयना)

आड़ेण कजीकेदा योहन स्नान एमतनी
 गोयाकनकोएते जी बीरिदेयनाए आड़े
 एना नतीनते अकदन्दा कामी इनीएते
 होबाआतना । एटाको मेनकेदाको इनी १५
 एलियाह तनी आड़े एटाको कजीकेदाको
 इनी अयरकजी उदुबतनी मेनैया चि
 अयरकजी उदुबतनकोएते मिअदलेका
 मेनैया । हेरोद नेआए आयुमकेदते १६
 कजीकेदा आको योहनकेंग माःकिआ
 इनीगे गोयाकनकोएते जी बीरिदाकनाए ।
 चिअचि ने हेरोद होड़ेको कुलकेदकोते १७
 योहनके सबकीते जेलकिआए नेआ नगेन्ते
 चि इनी हेरोदिया अया बोकोते फि-
 लिपा कुड़ीके अड़न्दीकिआए । नेआ १८
 नगेन्ते चि योहन हेरोदके मेतादिआए
 अम बोकोमा कुड़ीम दोकिआ नेआ का
 लगातिंगा । एना कजी नगेन्तेगे हेरोदिया १९
 इनीके कीसिआदिआए आड़े इनीके
 गोगोए सनंगकिआ मेन्दा काए दाड़िआ-

- २० दिआ । चिअचि हेरोद योहनके धर्मी
 आडे बुगीन होडे अटकरकीते इनीके
 बेरोएतन आडे हेरोईतने तैकेना
 आडे इनीआ कजी आयुमकेदते पुराते
 मनातिंगतन आडे इनीआ कजी सुकुते
- २१ आयुमतने तैकेना । आडे चिमतंग बुगीन
 दिन सेटेरलेना एनारे हेरोद अया जनम
 दिनरे अया मपरंग होडेको आडे
 अया सिपर्देकोआ गुसिआको आडे गा-
 लीलरेन गुसिआकोआ नगेन्ते जामेआ
- २२ तैयारकेदाए । आडे चिमतंग हेरोदि-
 याआ हेन्तेकुड़ी बेलोयन्ते सुसुनकेनाए
 आडे हेरोद आडे आएलो दूबपन्ति-
 आकन होडेको सुकुयनाको एन्ते राजा
 एन कुड़ीहेनके मेतादिआए आकोआ
 अईंगकेम आसोंगा एना अमकेंग आमा-
- २३ मेआ । आडे अया अयररे किरियन-
 जनाए आकोआ अईंगकेम आसोंगा तारा
- २४ दिसुमजरुद आमामेअईंग । इनीदे

आड़ोंगेयन्ते एंगतेके कुलीकिआए चि
 चिकनाइंग आसीआ . इनीदेए मेनरु-
 आड़ादिआ चि योहन स्नान एमतनीआ
 बोः आसीमे । आड़ा इनी राजाताते २५
 निरबेलोयन्ते विन्तीकीते मेतादिआए चि
 योहन स्नान एमतनीआ बोः थाड़ीरे
 नाःगेंग आसीमेतना । राजा पुरा हुड़िंग- २६
 जीयनाए बतिकम किरिया आड़ा दुब-
 पन्तिआकन होड़ाको नगेन्ते अया विन्ती
 ताड़ाम का सनंगकिआ । आड़ा राजा २७
 इमतागे दासी कुलकीते इनीआ बोः
 आगु नगेन्ते हुकुमकेदाए । इनीदेा सेना- २८
 यन्ते जेलरे इनीके माःकिआए आड़ा
 इनीआ बोः थाड़ीरे देकेदते कुड़ीहोनके
 आमादिआए आड़ा कुड़ीहोन नेआ
 अया एंगतेके आमादिआए । आड़ा २९
 इनीआ चेलाको नेआ आयुमकेदते हिजु-
 खेनाको आड़ा इनीआ होड़मेा इदीकेद-
 तेको तोपाकेदा ॥

- ३० चेलाको यीशुता हुन्डियन्ते आकोनाको
रिकाकेदा आडाको इतुकेदकोआ नेआ
- ३१ सोबेन इनीकेको उदुबादिआ । आडा
इनी एनको मेतदकोआए अपे जेताए
बंगकोता बीरते सेनापे आडा हुडिंगलेका
रुडुनपे . चिअचि पुरा होडाको हिजुसेना-
तनको तैकेना आडा एनको मंडी जेजोमरा
- ३२ दिपली काको नमेयद तैकेना । आडा
एनको लौकारे देःयन्ते जेताए बंगको
- ३३ टयदतेको सेनायना । आडा होडाको
एनको सेनातनको नेलदकोआ आडा
पुरा होडाको एनकोको चिनाकेदकोआ
आडा सोबेन हातुकोएते एन्ताते आते
आतेतेको निरतबकेदा आडा एनकोएते
सिदारेको सेटेरेयन्ते इनीताको हुन्डिय-
- ३४ ना । एन्ते यीशु आडगुलेन्चि पुरा हो-
डाकोए नेलदकोआ आडा एनकोआ
नगेन्ते हुडिंगजीयनाए चिअचि एनको
गुपीनी बंगाई मिन्डीकोलेकाको तैकेना

आड़ा एनको इनी पुरा कजी इतु एटेकेद-
कोआए ॥

आड़ा सिंगी हड़ेयन्चि इनीआ चेलाको ३५
इनीतातेको हिजुलेना आड़ा इनीकेको
मेतादिआ चि नेआदेा बीर टयदतना
आड़ा सिंगी हड़ेयनाए । एनको कुलकोमे ३६
चि एनको हेापोरजपा हातु टोलातेको
सेनाका आड़ा अकोआ मंडीको किरिंगेका
चिअचि एनकोता जोमेआ बनेआ ।
इनीदेा एनको मेनरुआडदकोआए अपेगे ३७
एनकां जोमेआ आमाकोपे . एन्ते एनको-
देाको मेतादिआ चिना अले सेनायन्ते
बार सौ सिकारा होलांग किरिंगेआले
आड़ा जोमेतेले आमाकोआ । इनीदेा ३८
एनको मेतदकोआए अपेता चिमिनंग
होलांग मेना जू नेलेपे . आड़ा नेलकेद-
तेको मेतादिआ मेांडेआ आड़ा बरिअ
हइकिंग । इनीदेा एनको हुकुमदकोआए ३९
चि अपे हराकन तसदरे पन्ती पन्ती दुवपे ।

- ४० आड़ा एनको दुबेयनाको मिमियद् पन्तीरे
 मोमोडेंहिसी मिमियद् पन्तीरे बबर-
- ४१ हिसीगेलेअकेआतेको दुबेयना । आड़ा
 एन मोडेँआ हालोंग आड़ा एन बरन
 हइकिंग आकेदाए आड़ा संगीलरकब-
 केदते बिन्तीकेदाए आड़ा हालोंग केचा-
 केदते अया चेलाको एनको हर्ताको नगेन्ते
 एमदकोआए आड़ा एन बरन हइकिंग
- ४२ सोबेनकोए हाटिंगतदकोआ । आड़ा सो-
 बेनको जोमकेदाको आड़ाको बीयना ।
- ४३ आड़ा जोमसरेआकन हालोंगते गेलवार
 कन्ची पेपेरेको गोःइदीकेदा आड़ा हइ-
- ४४ किंगतेआ । एन हालोंग जोजोमको मोडेँ-
 हजारलेकाको तैकेना ॥
- ४५ आड़ा इमतागे अया चेलाको लौकारे
 देदेःनगेन्ते हुकुमदकोआए चि एनको
 आएगे हाड़ाको कुलको इमता बैतसैदाते
- ४६ अया अयरतेको परोमका । आड़ा एनको
 कुलकेदकोचि इनी बिन्ती नगेन्ते बुरुते

रकवेयनाए । आड़ो आयुवेयन्चि लौका ४७
 दारेआ तालारे तैकेना आड़ो आए एस्क-
 रगे आतेरे तैकेनाए । आड़ो इनी अया ४८
 चेलाको हायो दारोमकेदको हाराते
 बरादुकुते डांगा चलैतने नेलदकोआ
 आड़ो इनी तालानिदारे दारेआरे
 सेनकेदते एनकोताते हिजुलेनाए आड़ो
 एनकोए सेनपरोमकोतन तैकेना । एन- ४९
 को इनीके दारेआरे सेनतनको नेल-
 कीते बांगाको अटकारकिआ आड़ोको
 ककलाकेदा । चिअचि सोबेन इनीके ५०
 नेलकीतेको बेरोकेदा, आड़ो इमतागे
 एनको कजीयदकोआए आड़ोए मेतद-
 कोआ हपाकनपे अडूंगतनी अलोपे बो-
 रोया । आड़ो इनी एनकोता लौकारे ५१
 देःयनाए आड़ो हायो हाकायना आड़ो
 एनको अकोआ मोनरे पुरागेको बेरो-
 केदा आड़ोको अकदन्दायना । चि- ५२
 अचि एनको हालोंगकोरा नगेन्ते डांडो-

यनाको चिअचि एनकोआ मोन केटेः
तैकेना ॥

५३ आड़ा परोमकेदचि एनको गिनेसरत
दिसुमतेको सेटेरलेना आड़ाको आड़गु-

५४ लेना । आड़ा डांगाएते आड़गुलेन्चि

५५ इनीकेको चीनाकिआ । आड़ा होपेर-
जपा दिसुमतेको निरतबकेदते एनको

हासुतनको परकोमरे एन्तातेको गोःइदी-
केदकोआ आकोतारे इनी मेनैया मेन्तेको

५६ आयुमकेदा । आड़ा आकोता आकोता

इनी डीहरे चि हातुरे चि टालारे बा-
लायनाए एन्तारे हासुतनको होरारेको

दुबकेदकोआ आड़ा एनको इनीके हकौ-
किआको चि इनीआ लिजारा गेना

एस्करको जुटिदेका आड़ा चिमिनंग
इनीके जुटिदकिआको इमिनंग बुगीय-

नाको ॥

७ पर्व ।

१ यीशु फरीशी होड़ेको अकोआ चलन नगेन्ते इतु-
कोतनाए । १४ चिकनाते होड़ेको अपवित्रोतना-
को । २४ मिअद संसारी कुड़ीआ होन्तेकुड़ी बुगी-
तनाए । ३१ मिअद कला कोन्दाके बुगीतनाए ।

एन्ते फरीसीको आड़े मिअद बरिअ १
अध्यापकको यिरुशलीमेते हिजुलेन्ते इनी-
ताको हुन्डियना । एनको इनीआ मिअद २
बरिअ चेलाको हुमु चि का आबुंगाकन
तीते होलोग जामतनको नेलदकोआ
आड़े एनकोको चिटाकेदकोआ । चिअचि ३
फरीसीको आड़े सोबेन यिहूदीको हड़म
होड़ेकोआ दस्तुर मनातिंगकेदते अकोआ
ती लुनुकुईजकेद आरी आबुंगेन्ते मंडी
काको जोजामा । आड़े पीटाते हिजुलेन्ते ४
आरी रेआड़ेनजकेद काको जोजामा
आड़े पुरा एटा कजीको एनको मनातिं-
गेतनाको आड़े दुभिआ आड़े पतराः
आड़े थाड़ी आड़े परकोमको आबुंगेत-

५ नाको । एन्ते फरीसीको आडेा अध्या-
 पको इनीकेको कुलीकिआ चि अमा
 चेलाको हडम हाडेाकोआ हुकुमलेका
 चिकनमेन्ते काको सेनतना बतिकम एन-
 को का आबुंगाकन तीते हालोंगको
 ६ जामतना । इनी मेनरुआडुदकोआए चि
 यिश्रैयाह बुगीन कजी अपे चकद् हाडेा-
 कोआ नगेन्ते अयररे कजीकेदाए चिलेका
 आलाकना ने हाडेाको मोचाते मना-
 तिगींगतनाको बतिकम एनकोआ मोन
 ७ अईंगेते संगींगरेआ । बतिकम समागे
 एनको मनातिगींगतनाको चिअचि एनको
 हाडेाकोआ हुकुम धर्म हुकुमलेकाको
 ८ इतुकोतना । चिअचि परमेश्वरा हुकुम
 बगीकेदते अपे हाडेाकोआ दस्तुरपे
 मनातिंगेतना अपे पतराः आडेा दुभिआ
 गसरेतनापे . आडेा नेलेका पुरा एटा
 ९ रिकाएतनापे । आडेा इनी एनको मेतद-
 कोआए चि बुगीलेकाते अपे परमेश्वरा

हुकुम ताड़ामकेदते अपेआ दस्तुरपे
मनातिंगेतना । चिअचि मूसा कजीकेदाए १०
चि एंगाम आपुमतेकिंग मनातिंगकिंगमे
आड़ा आकोए अया एंगा आपुकिंग हिला-
किंगतनाए इनी गोजाकाए । बतिकम ११
अपेदोपे मेनेतना चि जेताए अया एंगा
आपुकिंग कजीआकिंगरेदोए आकोना
अम देगा नगेन्ते अईंगेतेम आसीतना
नेआ कुर्बान हेबायना चि दंडेयना ।
आड़ा तायामते अपे इनीके अया एंगा १२
आपुकिंगा नगेन्ते जेताएकापे रिकाइची-
तना । अपे अपेआगे ठहरौआकन दस्तु- १३
रते परमेश्वरा हुकुम ताड़ामेतनापे आड़ा
नेलेका नेलेका पुरापे कामीतना ॥

आड़ा सोबेन हेड़ाको राआकेदकोते १४
एनको मेतदकोआए अपे सोबेन कजी-
तैंग आयुमेपे आड़ा उडुएपे । जेतन १५
हेड़ारे बेलोतन बिती इनीके अपवित्र
काए रिकादाड़िआ बतिकम आकोआ

- इनीआते आङांगेतना एना होङाके अप-
 १६ विच रिर्कार्तनाए । आकोया आयुमते
 १७ लुतुर मेना इनी आयुमेकाए । आङा
 चिमतंग इनी होङाकोताएते आङाते
 बेलोयनाए एन्ते इनीआ चेलाको एन
 दृष्टान्ता नगेन्ते इनीकेको कुलोकिआ ।
 १८ एन्ते इनीदोए मेतादकोआ चिना अपेआपे
 ङाङागेआ . चिना कापे बुझौतना चि
 आकोन विती होङारे बेलोतना नेआ
 १९ इनीके अपविच का रिर्कादाङिआ । चि-
 अचि नेआ इनीआ मोनरेदो का बतिकम
 इनीआ लार्दःते बेलोतना आङा पीङि-
 पङते सेनातना आङा नेलेकाते सोबेन
 २० जामेआः फर्चीआतना । आङा इनी
 एनको मेतादकोआए चि आकोना होङा-
 एते आङांगेतना एना होङाके अपविच
 २१ रिर्कार्तना । चिअचि वितरेते चि हो-
 ङाकोआ मोनेते एटकन उडु लुच्चा
 २२ कामी अपंगीर गोगोए । कुम्बुङु जुम्बुङी

एटकाना चकद सुकुआर हिसिंगा परमे-
 श्वरा हिला ममरंग डोंडो आडोंगोतना ।
 नेआ सोवेन एटकाना बितरेते आडों- २३
 गोतना आडो होडोको अपविचकोत-
 नाए ॥

आडो एन्ताएते आडोंगेयन्ते सोर २४
 आडो सीदेनरा सीमाते सेनोयनाए आडो
 मिअद आडाते बेलोयन्ते सनंगकेनाए चि
 जेताए नेआ अलोकाए इतुअन बतिकम
 काए उकुनदाडियना । चिअचि मिअद २५
 कुडी इनीआ हेन्तेकुडीके एटकन बेंगा
 एसेराकई तैकेनाए इनीआ नगेन्ते आ-
 युमकेदाए आडो हिजुलेन्ते इनीआ का-
 टारे उयुःनजनाए एन कुडी सुरोफैनी-
 किया दिसुमरेनी यूनानी तैकेनाए ।
 आडो इनीके बिन्तीकिआए चि अया हो- २६
 न्तेकुडीएते बेंगा आडोंगीकाए । बतिकम २७
 यीशु इनीके मेतादिआए होनको सिदाते
 बीइचीकोम चिअचि होनकोआ जामेआ

रेःकेआते सेताको एमाकोआः बुगीन
 २८ बनोआ । इनीदोए मेनरुआड़ादिआ
 सारीगे हे प्रभु एनरेआगे सेताको
 मेज लतररे होनकोआ गुन्डाकोको
 २९ जोमेतना । इनीदो इनीके मेतादिआए
 ने कजी नगेन्ते सेनामे आमा हो-
 नमेकुड़ीएते एटकन बांगा आड़ोंगेय-
 ३० नाए । आड़ो अया आड़ाते सेटेरलेन्चि
 एटकन बांगा आड़ोंगाकन आड़ो अया
 होन्तेकुड़ी परकोमरे गितीआकन नमतै-
 आए ॥

३१ आड़ो सोर आड़ो सीदोना सीमानेते
 आड़ोंगरुआड़ेयन्ते दिक्कापलिआ सीमान
 परोमेयन्ते गालील दोरेआता सेटेरले-
 ३२ नाए । एन्ते होड़ोको मिअद कला कोन्दा
 होड़ोके इनीतातेको आलिआ आड़ो
 इनीकेको बिल्लीकिआ चि अया ती इनी-
 ३३ तारे दोएकाए । आड़ो इनीके होड़ो-
 कोएते हुडिंग संगींगते इदीकिआए आड़ो

अया गंडा इनीआ लुतुररे दोकेदाए आड़ा
 वेःकेदते इनीआ अलंग जुटिदकेदाए ।
 आड़ा सिर्मासाः संगीलरकबकेदते सय- ३४
 दइकिरकेदाए आड़ा इनीके मेतादिआए
 इप्फातह चि नीजामे । आड़ा इमतागे ३५
 इनीआ लुतुर नीजेयना आड़ा इनीआ
 अलंगरा तोनेलो राड़ायना आड़ा इनी
 बुगीलेकाते कपजीयनाए । आड़ा इनी ३६
 एनको हुकुमदकोआए चि नेआ जेताएता
 अलोकाको उदुबवड़ाए बतिकम चिमिनंग
 चिमिनंग एनको मनाकेदकोआए इमिनंग
 इमिनंगको उदुबकेदा । आड़ा एनको ३७
 पुरागे अकदन्दायन्ते मेनकेदाको इनीदो
 सोवेना बुगीआकदाए कलाको आयुम-
 इचीकोतनाए आड़ा कोन्दाको कजीइची-
 कोतनाए ॥

८ पर्व ।

१ यीशु उपन हजार होड़ोको ऊड़िंगलेका जोमेआते
 बीकोतनाए । १० चीना आसीतनको धमकौकोत-
 नाए । १४ अया चेलाको फरीसीकोआ उपदेश
 नगेन्ते चेतौकोतनाए । २२ मिअद कांडांके नेल-
 इचीतनाए । २७ चेलाको ओड़ो होड़ोको चिकना
 यीशुआ नगेन्तेको बिचारतना । ३१ अया गोनेए-
 नगेन्ते अयरकजी उदुबतनाए ओड़ो पितरके मरंग-
 मोचाईतनाए । ३४ चेलानरा कजी ॥

१ एन दिपलीरे गदाल होड़ोको हुन्डि-
 यनाको ओड़ो एनकोआ जोमेआ का
 तैकेना एन्ते यीशु अया चेलाको केड़ौ-
 २ केदकोते मेतादकोआए । ने होड़ोकोआ
 नगेन्ते हुड़िंगजीयनाईंग चिअचि अपीमा-
 एते एनको अईंगलो मेनाकोआ ओड़ो
 ३ अकोता जोमेआ बनोआ । ओड़ो एनको
 अईंग समा लाई अकोआ ओड़ातेंग
 कुलकोरेदो हारारे एनको लगावाको
 चिअचि एनकोएते पुरा संगींगातेको

हिजाकना । एन्ते इनीआ चेलाको मेन- ४
 रुआड़ादिआको कोताते जेताए ने विररे
 एनको जामेआते बीदाड़िआकोआए ।
 आड़े इनी एनको कुलीकेदकोआए चि ५
 अपेता चिमिनंग होलोग मेना . ऐआको
 मेनरुआड़ादिआ । आड़े इनी होड़ेको ६
 हुकुमदकोआए चि आतेरेको दुबका
 आड़े एन ऐआ होलोग आकेदते जाहार-
 केदाए आड़े केचाःकेदते अया चेलाको
 होड़ेको हर्ताको नगेन्ते एमदकोआए
 आड़े एनको हर्तादकोआको । आड़े ७
 अकोता हुड़िंगलेका हर्डको तैकेना आड़े
 जाहारकेदते एनकोगे हर्ताको नगेन्ते हुकु-
 मदकोआए । आड़े एनको जाम बी- ८
 केदाको आड़े जामसरेआकन केचाःको
 एनको ऐआ कन्चीको पेरेःकेदा । उपुन- ९
 हजारलेका होड़ेको जामकेनाको आड़े
 इनी एनको कुलतदकोआए ॥

आड़े इमतागे अया चेलाकोलो लौ- १०

कारे देःयन्ते दलमनूथा हातुते सेटेरले-
 ११ नाए । एन्ते फरीसीको आडेङ्गेयनाको
 आडे एरंगकिआको आडे इनीआ मि-
 अद सिर्मा चीना आसीकीते बिडौकि-
 १२ आको । इनी अया मानरे सयदइकिर-
 केदते मेनकेदाए चि ने होडेकोगे चिकन-
 मेन्ते चीनाको आसीतना ; सारीगे अपे-
 केंग कजीआपेतना चि ने होडेकोआ
 १३ नगेन्ते मिअदे चीना का एमोआ । आडे
 एनको बगीकेदकोते लौकारे देःरुआडेय-
 नाए आडे परोमेयनाए ॥

१४ आडे हालोंग इदीताराको रिडिंग-
 केदा आडे अकोआ लौकारे मिअद
 १५ एस्करगे हालोंग एनकोआ तैकेना । आडे
 एनको हुकुमदकोआए चि नेलेपे फरीसी-
 कोआ रानुएते आडे हेरोदा रानुएते
 १६ फरकाकन तैनपे । आडे एनको अको
 अकोरेको विचारकेदते कजीकेदाको एना-
 १७ मेन्ते चि अबुआ लद बनोआ । यीशु

नेआए अटकरकेदते मेतादकोआए होलोग
 बनेयन नगेन्ते चिकनमेन्तेपे विचारेतना.
 चिना नाःजकेदपे डोंडोगेआ. चिना
 अपेआ मान नाःजकेद दीरिलेका मेना ।
 चिना मेद मेनाते कापे नेलेतना चिना १८
 लुतुर मेनाते कापे आयुमेतना चिना
 कापे उडुएतना । एन मोंडेंआ होलोग १९
 एन मोंडेंहजार होडोको नगेन्ते केचाःकेद
 इमता चिमिन कन्ची जाम सरेएते पेरे-
 अकनपे गोःइदीकेदा ? गेलवारको मेता-
 दिआ । आडो ऐअ होलोग उपुनहजार २०
 होडोको नगेन्ते केचाःकेद इमता चिमिन
 कन्ची जाम सरेएते पेरेअकनपे गोः-
 इदीकेदा, ऐअको मेतादिआ । एन्ते इनी २१
 एनकोके मेतादकोआए चिना कापे आ-
 युमउरुमेतना ॥

आडो इनी वैतसैदाते सेटेरलेनाए २२
 आडो होडोको मिअद पोडोआकनी
 इनीताको आगुलीते इनीकेको विन्ती-

- २३ किआ चि इनीके जुटिदीकाए । आड़ा इनी पोड़ाआकनीआ ती सबकेदते हातु-
एते आड़ांगइदीकिआए आड़ा इनीआ
मेदरे बेःकेदते अया ती इनीतारे देके-
दाए आड़ा इनीके कुलीकिआए जेताःम
- २४ नेलेतना । आड़ाए अरिदरकबकेदते
इनीके मेतादिआए चि होड़ाको दारु-
कोलेका सेनबड़ातनेंग नेलनमकोतना ।
- २५ आड़ा मिसा इनी अया ती इनीआ मेदरे
देकेदाए आड़ा इनीके अरिदरकबइची-
किआए आड़ा इनी मेदे नमरुआड़केदा
आड़ा बुगीलेकाते सेवेनाए नेलनमकेदा ।
- २६ आड़ा इनी इनीके अया आड़ाते कुल-
कीते मेतादिआए अमा हातुते अलाम
सेना आड़ा हातुरे नेआ जेताएता अलाम
उदुबा ॥
- २७ आड़ा यीशु आड़ा इनीआ चेलाको
कैसारिया फिलिपीतारेआ हातुतेको से-
नायना आड़ा हारारे इनी चेलाकोए

कुलीकेदकोआ आडे एनको मेतादकोआए
 होडेको अईंगके ओकोएको मेताईंगतना ।
 एनको मेनरुआडादिआको येहन स्नान २८
 आमतनी आडे ताराको एलियाहको
 मेतामतना आडे ताराकोदे अथरकजी
 उदुबतनकोएते मिअदनीको मेतामतना ।
 आडे इनी एनको मेतादकोआए मेन्दे २९
 अपे ओकोएपे मेताईंगतना . एन्ते पितर
 कजीरुआड़केदते कजीकेदाए चि अम
 खृष्टनमे । एन्ते इनी जबरते हुकुमद- ३०
 कोआए चि अईंगा नगेन्ते जेताए अलोपे
 उदुबाईआ ॥

एन्ते इनी इतुएकेदकोआए चि ३१
 मनेवा हेानके पुरा दुकु सहतिंग लगा-
 तिंगा आडे चि प्राचीन आडे मरंग
 याजक आडे अध्यापक होडेकोएते इनी
 हिलाओकाए आडे गोजाकाए आडे
 अपीमा देयाते जी बीरिदकाए । आडे ३२
 इनी नेआ कजी उदुबउतारदकोआए एन्ते

- पितर इनाके इदीकीते अबादवैकिआए ।
 ३३ इनीदो हेतारुआडकीते अया चेलाको
 नेलकेदकोते पितरके धमकौकीते मेता-
 दिआए हे शैतान अईंगताते परकनमे
 चिअचि अम परमेश्वरा कजी का मेन्दो
 होड़ाकोआ कजीम उडुतना ॥
- ३४ आड़ा होड़ाको अया चेलाकोलो रा-
 आकेदकोते एनकोए मेतादकोआ ओकोए
 आतेांगींग सनंगतनाए इनी अया मोने
 बगीताकाए आड़ा अया क्रूश गोःकेदते
 ३५ आतेांगींगकाए । ओकोए अया जी बन्चै
 सनंगतनाए इनी नेआए आदेआ आड़ा
 ओकोए अया जी अईंगा आड़ा मंगल
 समाचारा नगेन्ते आमेआए इनी नेआए
 ३६ बन्चैया । चिना मनोवा सोबेन दिसुमे
 नमेरे आड़ा अया मोने आदेरेदो इनीआ
 ३७ चिकन लाभ मेना । चिना मनोवा अया
 ३८ मोना बोदोलारे चिनाए आमेआ । चि-
 अचि ने दिपलीरेन अपंगीरतनको आड़ा

पापी हाडाकेएते आकेए अईंगके आडा
 अईंगा कजीके गियुआतनाए इनीके
 मनोवा हेन गियुआईयै अया आपुतेआ
 ममरंगरे पवित्र दासीकेलो हिजु दिप-
 लीरे इनीके गियुआईयै ॥

६ पर्व ।

१ ईश्वरा राज्यरा अयरकजी उदुबोआः । २ यीशु
 चेलाकोआ अयररे बोदोलोतनाए । ११ एलियाह
 हिजरुआडाः कजी । १४ मिअद बेंगा एसेराकई
 हेने बुगीआतना । ३० प्रभु अया गोनाएरा अयर-
 कजी उदुबेतनाए । ३३ ऊडिंगेनरा कजी । ३८
 किलिमिली उपदेश ॥

आडा इनी एनके मेतादकेआए सा- १
 रीगे अपेकेंग कजीअपेतना चि नेरे
 तिगुआकनकेएते तारामारा मेनाकोआ
 एनके परमेश्वरा राज्य मरंगते हिजा-
 कन आरीको नेलेजकेद गोनाए काको
 चकाया ॥

- २ तुरुई मा तायोमते यीशु पितर आड़े
याकूब आड़े याहन इदीकेदकोते एन-
कोलो मरंग बुरुते जेताए बंगकोता रक-
बेयनाए आड़े एनकोआ अयररे इनीआ
३ होड़मो बोदोलेयना । आड़े इनीआ
लीजा झलकौयना आड़े रतंगलेका तरल
तरलेयना नेलेका चि ने आतेरे घोबो
४ काए पुन्डीदाड़िआ । आड़े एलियाहलो
मूसा एनकोता उदुबेनजनाकिंग आड़े
५ यीशुलोकिंग कपजीतन तैकेना । पितर
यीशुके मेतादिआए हे गुरु अबुआ नेरे
तैनतेआ बुगीन मेना, नेरे अपीअ कुम्बाबु
बैया अमा नगेन्ते मिअद आड़े मूसाआ
नगेन्ते मिअद आड़े एलियाह नगेन्ते
६ मिअदबु बैया । इनी चिकनाईंग कजी-
केदा नेआ काए इतुअनतन तैकेना
७ चिअचि एनको इसुको बारोकेदा । आड़े
मिअद रिम्बिल एनको उम्बुलकेदकोआए
आड़े एन रिम्बिलेते मिअद कजी नेआ

कजीतन होबायना चि नी अइंगा जुड़ी
 होनतनी इनीआ कजी आयुमेपे । आड़े ८
 इमतागे हेताबड़ाकेदते जेताए काको
 नेलनमतैआ मेन्दो यीशु एस्करगे अको-
 लोको नेलनमतैआ । बुरुएते आड़गुन- ९
 तनलो इनी एनको हुकुमदकोआए चि
 मनोवा होन गोजाकनकोएते आरी जी
 बीरिदोजकेद अपेआ नेलाकदतेआ जेताए
 अलोपे उदुवैआ । आड़े नेआ कजी १०
 अकोआ मोनरे दोकेदते अको अको ता-
 लारेको बिचारकेदा चि गोजाकनकोएते
 जी बीरिदोआ नेआ चिकना मेना ॥

आड़े इनीके कुलीकीते इनीकेको मेता- ११
 दिआ चि अध्यापक होड़ोको चिकनमेन्ते-
 को कजीतना चि एलियाहके सिदारे हिजु
 लगातिंगा । इनी मेनरुआड़दकोआए चि १२
 एलियाह हिजुकोते सोबेनाए बैरुआड़ेआ,
 आड़े मनोवा होना नगेन्ते चिकना
 आलाकना ? नेआ चि इनी पुरा दुकुई

१३ सहतिंगेआ आड़ाए हिलाआआ । बति-
कम अपेकेंग कजीअपेतना चि एलियाह
हिजुआकनाए आड़ा आकोआ इनीआ
नगेन्ते आलाकना नेआ अकोआ माने-
लेका इनीकेको रिकाकिआ ॥

१४ आड़ा चेलाकोता सेटेरलेन्ची एनकोता
पुरा होड़ाको आड़ा अध्यापक होड़ाको

१५ एनकोलो एपेगेरतने नेलदकोआ । आड़ा
होड़ाको इनीके नेलकी इमतागे पुराको
अकदन्दायना आड़ा नीरदरोमकीतेको

१६ जेहारकिआ । इनी अध्यापक होड़ाको
कुलीकेदकोआए चि एनकोलो चिकन-

१७ मेन्तेपे एपेगेरतना । एन्ते होड़ाकोएते
मिअद मेनरुआड़ादिआए हे गुरु हो-
निंगकोड़ाके अमतातेंग आगुलिआ इनीके

१८ कोन्दा बांगा एसेराकैआए । आकोतारे
इनीके सबीतनाए इनीके आरतुम्बीदीत-
नाए आड़ा पुचीदगे हतैतनाए आड़ा
दाटाए तागोएइरिदेयदा आड़ा रोड़ा-

तनाए आड़ा अमा चेलाको आड़ांगीपेंग
 मेतादकोआ बतिकम काकोदाड़िआदिआ ।
 इनी मेनरुआड़दकोआए हे काबिश्वासतन १९
 होड़ाको चिमिनजकेद अपेलो ईंग तैना
 आड़ा चिमिनंग अपेकेंग सहतिंगपेआ
 इनीके अईंगताते आगुईपे । आड़ा इनीके २०
 इनीतातेको आगुलिआ आड़ा इनीके
 नेलकी इमतागे बांगा इनीके रुमकिआए
 आड़ा आतेरे उयुयन्ते पुचीदगे हताय-
 दलो बटीबड़नतने तैकेना । आड़ा इनी २१
 आपुतेके कुलीकिआए चि चिमिन दिनैते
 नेकावाए मिद डेलेते मेनरुआड़ादिआए ।
 आड़ा पुरागे इनीके सेंगेलरे आड़ा दाःरे २२
 इनीके गोगेए नगेन्ते चडुकिआए अम
 जेतानाम दाड़िरेदेा दयाकेदते देंगालिं-
 गमे । यीशु इनीके मेतादिआए अम २३
 बिश्वासदाड़िरेदेाम दाड़िआईंग बिश्वास-
 तनीआ सोबेना होबादाड़िआ । आड़ा २४
 इमतागे एन होना आपुते राःतनलो

कजीकेदाए हे प्रभु विश्वासेतनाइंग अइंग
 २५ काविश्वासा नगेन्ते देंगाइंगमे । आड़ा
 यीशु निरआगुयद होड़ाको नेलदकोचि
 एन एटकन बांगाके मरंगमोचाकिआए
 आड़ा इनीके मेतादिआए हे कोन्दा कला
 बांगा अमकेंग हुकुममतना चि इनीएते
 आड़ांगेनमे आड़ा इनीता अलोम सेन-
 २६ रुआड़ा । आड़ा राःकेदते आड़ा होनके
 पुरागे रुमकीते एन बांगा आड़ांगेनजनाए
 आड़ा होन गोजालेकाए होबायना नेलेका
 चि पुरा होड़ाको गोएयनाएको मेनकेदा ।
 २७ बतिकम यीशु इनीके तीःबीरिदकिआए
 २८ आड़ा इनी तिंगुयनाए । आड़ा इनी आ-
 ड़ाते सेटेरलेन्चि अया चेलाको एस्कररेको
 कुलीकिया अले चिकनमेन्ते एन बांगाके
 काले आड़ांगदाडिआदिआ । आड़ा इनीए
 २९ मेनरुआड़दकोआ चि नेलेकन बांगाको
 बिन्तीलेते आड़ा कटबलेते आड़ांगोतना-
 को आड़ा एटा लेकाते काको आड़ांगोआ ॥

आड़ो एन्ताएते आड़ोंगेयन्ते गालीलको ३०
 परोमकेदा आड़ो इनी जेताएता अटका-
 रइचिन काए सनंगतन तैकेना । चिअचि ३१
 इनी अथा चेलाको इतुकेदकोते एनको
 मेतादकोआए चि मनेवा हेान होड़ो-
 कोआ तीरे सोम्पौआए आड़ो एनको
 इनीकेको गोजीआ आड़ो इनी गोयाकैते
 अपीमारे जी बीरिदाए । बतिकम एनको ३२
 नेआ कजी काको अटकारकेदा आड़ो बा-
 रोते काको कुलीकिआ ॥

आड़ो इनी कफर्नाहुमते सेटेरलेनाए ३३
 आड़ो आड़ोते तेबालेन्चि एनको कुली-
 केदकोआए चि होरारे चिकनापे बि-
 चारकेदा । बतिकम एनको हपायनाको ३४
 चिअचि होरारे नेआको बिचारकेना चि
 अबुकोएते ओकोए मरंगा । एन्ते दुबेयन्ते ३५
 इनी गेलवार चेलाको राओकेदकोते
 मेतादकोआए चि ओकोए मरंगेन तैन-
 सनंगरेदोए इनी सोबेनकोएते हुडिंग

आड़े सोबेनकोआ दासी होबावाए ।
 ३६ आड़े मिअद होन आगुकीते एनकोआ
 तालारे तिगुकिआए आड़े कोयांगकीते
 ३७ एनको मेतादकोआए । आकोए नेलेकन
 होनकोएते मिअद अईंगा नुतुमते दोई-
 तनाए इनी अईंगके दोईंगतनाए आड़े
 आकोए अईंगके दोईंगतनाए इनी अईंग-
 केदो का बतिकम अईंगा कुलतनीके
 दोईनाए ॥

३८ योहन मेनरुआड़ादिआए हे गुरु अले
 मिअद होड़ेके नेलैआले इनी अमा
 नुतुमते वांगाको आड़ेगकेदकोआए बति-
 कम अबुके काए आतोंगबुतना आड़े
 अले मनाकिआले चिअचि इनी अबुके
 ३९ काए आतोंगबुतना । एन्ते यीशु मेतादि-
 आए इनीके अलोम मनैया चिअचि
 अईंगा नुतुमते अकदन्दा कामी कामीतन
 जेता होड़े इमतागे एटकानी मेन्ते काए
 ४० कजीदाड़िअईंगा । चिअचि आकोए

अबुआ बिरुद्ध बंगैया इनी अबुलो मेनै-
 या । चिअचि ओकोए अपेके अईंगा ४१
 नुतुमते मिद लोटा दाः खृस्तान होड़ाको-
 मेन्ते नूनूते एमापेआए सारीगे अपेकेंग
 कजीआपेतना चि इनी अया जो काए
 आदेआ । बतिकम ओकोए अईंगरे बि- ४२
 श्वासतनकोएते मिअद हुडिंगनी तोद-
 इचीतनाए इनीआ होटाःरे जान्ता दिरि
 हकायन्ते दोरेआरे हुतमौरेदोए नेआ
 इनीआ नगेन्ते बुगीआ । ओड़ा अमा ती ४३
 तोदइचीमेरेदोए नेआ तोपंग एन्डाएमे .
 चिअचि बरिअ ती मेनाते नरकते चि
 चिउलाओ काएडेजे सेंगेलते सेनलेते
 टुन्टा होबायन्ते जीदोरे बेलोतेआ अमा
 नगेन्ते बुगीआ । एनरे एनकोआ तीजु ४४
 काए गोजाआ ओड़ा सेंगेल का एडेजा-
 आ । ओड़ा अमा काटा तोदइचीमेरेदोए ४५
 नेआ तोपंग एन्डाएमे चिअचि बरिअ
 काटा मेनाते नरकते चि चिउलाओ का

एङ्जे सेंगेलते सेनलेते लोकेयन्ते जीदारे
 ४६ बोलोतेआ अमा नगेन्ते बुगीआ । एनरे
 अकोआ तीजु काए गोजोआ आडा सेंगेल
 ४७ का एङ्जेआ । आडा अमा मेद तोद-
 इचीमेरेदेए एनाके आडांगेम चिअचि
 बरिअ मेद मेनाते नरकते चि चिउलाआ
 का एङ्जे सेंगेलते सेनलेते सोडेयन्ते
 जीदारे बोलोतेआ अमा नगेन्ते बुगीआ ।
 ४८ एनरे अकोआ तीजु काए गोजोआ आडा
 ४९ सेंगेल का एङ्जेआ । चिअचि सोबेन-
 को सेंगेलते बुलुंगोआको आडा सोबेन
 ५० दांडें बुलुंगोआ । बुलुंगदो बुगीआ बति-
 कम बुलुंग एटकाआरेदो एन्ते आकोएते
 सिबीलेआपे . बुलुंग देजामपे आडा
 सलाहते तैनपे ॥

१० पर्व ।

१ कुड़ो बगीतेआ कजी । १३ यीशु हानको आशीश-
कोतनाए । १७ मुन्डातन सेपेड़ेद । २३ मुन्डातन
होड़ोकोआ कजी । २८ चेलाकोआ जोरा कजी ।
३२ यीशु अया गोनाएरा सिदारे उदुबेतनाए ।
३५ बरिअ चलाकिंगा बिली ओड़ो एनारा कजी-
रुआड़ । ४१ ऊड़िंगेनरा उपदेश । ४६ यीशु मिअद
पोडोआकनीआ मेद बुगीतनाए ॥

ओड़ो एन्ताएते ओड़ोंगेयन्ते इनी यर्दन १
परोमरा दिसुम परोमेयन्ते यिहूदियारा
सिमानते सेटेरलेनाए ओड़ो पुरा होड़ोको
इनीतारेको हुन्डोरुआड़यना ओड़ो इनी
अया दस्तुरलेका इतुरुआड़केदकोआए ।
एन्ते फरीसी होड़ोको इनीतातेको हिजु- २
लेन्ते इनीकेको कुलीकिआ चिना कोड़ा
अया कुड़ोतेके बगीतेआ ठीक मेना चि
का अटकार नगेन्ते नेआके कुलीकिआ ।
इनी कजीरुआड़केदते मेतादकोआए मूसा ३
चिनाए हुकुमदपेआ । एनकोको मेनकेदा ४

- चि मूसा बगीरा चिद्वी आलरा आड़े
 ५ इनीके बगीरा हुकुमे आमदलेआ । एन्ते
 यीशु कजीरुआड़केदते मेतादकोआए
 अपेआ केटे मोनको नगेन्ते अपेके नेलेका
 ६ हुकुमे आलदपेआ । बतिकम बैयाकनरा
 सिदाएते परमेश्वर एनकिंग बैकेदकिंगए
 ७ कोड़ा आड़े कुड़ी बैकेदकिंगए । एना
 नगेन्ते होड़ा एंगा आपुकिंग बगेकिंगए
 ८ आड़े अया कुड़ीलो तैनाए । आड़े एन
 बरनकिंग मिअदगे होड़मोकिंग होबावा
 नेलेका चि एनकिंग बरिअदो का बतिकम
 ९ मिअद होड़मोकिंग होबावा । एना
 नगेन्ते आकोआ परमेश्वर जोड़ौआकदाए
 १० होड़ा नेआ अलोकाए फरकाए । आड़े
 आड़ारे अया चेलाको इनीके नेआ कजी
 ११ नगेन्तेको कुलीरुआड़किआ । आड़े एन-
 कोए मेतादकोआ आकोए अया कुड़ीतेके
 बगीतनाए आड़े एटानीए अड़न्दीतना
 १२ इनी जुटीतनाए । आड़े आको कुड़ी

अथा कोड़ातेके बगीकीते एटानीलो अड़-
न्दीआतनाए इनी जुटीतनाए ॥

आड़ा होड़ाको बाले होनकोको आगु- १३
लेदकोआ चि इनी एनको जुटीदकोकाए
बतिकम चेलाको आगुतनकोको मरंगमे-
चाकेदकोआ । यीशु नेआए नेलकेदते १४
काए सुकुयना आड़ा एनकोए मेतादकोआ
चि बाले होनको अड़ंगताते हिजुइचीकोपे
आड़ा एनको अलोपे मनाकोआ चिअचि
परमेश्वरा राज्य नेलेकनकोआ मेना ।
सारीगेंग कजीआपेतना आकोए बाले १५
होनलेका परमेश्वरा राज्य काए आइया
इनी एनरे काए बेलोआ । आड़ा इनी १६
एनकोए कोयांगकेदकोआ आड़ा एनकोरे
ती देकेदते आशीशे आमदकोआ ॥

आड़ा होराते सेनतन इमता मिद १७
होड़ा इनीता नीर आगुलेदाए आड़ा
इनीआ अयररे इकुडुमेयन्ते इनीके कुली-
किआए हे बुगीन गुरु पुरा जीदेा नमे

- १८ नगेन्ते चिनाईंग चिकाया ? यीशु इनीके
 मेतादिआए अम अईंगके चिकनमेन्ते बुगी-
 नेम मेताईंगतना जेताए बुगीन बंगैया
 मिअदगे बुगीन मेनैया चि परमेश्वर बुगीन
 १९ मेनैया । अम हुकुमकोम इतुअनतना
 चि अलोम जुटीआ होड़ा अलोम गोगो-
 एआ अलोम कुम्बुडुआ चकद अलोम
 गोआना अलोम वेदाः एंगाम आपुम-
 २० तेकिंग मनातिंगकिंगमे । इनीदो कजी
 रुआड़कीते इनीके मेतादिआए हे गुरु
 मिद डेलेते नेआ सोवेनेंग मनातिंगकेदा ।
 २१ आड़ा यीशु इनीके नेलकीते जुड़ीकिआए
 आड़ा इनीके मेतादिआए आड़ा मिअद
 कजी लगातिंगा, जू सेनामे आड़ा अमा
 सोवेना अकरींगेमे आड़ा रेंगेतनको आ-
 माकोमे एन्ते सिर्मारेम मुंडावा आड़ा
 हिजुमे आड़ा क्रूश गोःकेआते आतेां-
 २२ गींगमे । आड़ा इनी ने कजीते काए
 सुकुयन्ते हुडिंग जीअनगे सेनायनाए

चिअचि इनी इसुए मुंडातन तैकेना ॥

आड़ा यीशु हेताबड़ाकेदते अया चे- २३
लाकेए मेतादकोआ चि मुंडातन होड़ाको
परमेश्वरा राज्यते बेलो चिलका हम्बाला ।
चेलाको इनीआ कजीते इसुको बारोकेदा २४
यीशुदे आड़ा मेनरुआड़दकोते मेताद-
कोआए हे होनको खुर्जीकोरे आआए
दाएतनको परमेश्वरा राज्यते बेलो चि-
लका हम्बाला । मुंडातनी ईश्वरा राज्यते २५
बेलोएते सूई उन्दुते ऊंट परोमाः
रबला । आड़ा एनको पुरागेको बारोकेदा २६
आड़ा अको अकोगे जपगरेयन्ते मेनके-
दाको चि आकोए बन्चैआदाड़िआए ।
यीशु एनको नेलकेदकोते मेतादकोआए २७
चि होड़ाकोएते नेआ का होबादाड़िआ
बतिकम ईश्वरेते होबादाड़िआ चिअचि
ईश्वरेते सोबेना होबादाड़िआ ॥

एन्त पितर इनीके मेनएटेकिआए २८
नेलेमे अलेदो सोबेना बगीकेदते अमकेले

- २६ आतोंगतदमेआ । यीशु इनीके मेनरु-
आड़ादिआए सारीगे अपेकेंग कजीआ-
पेतना आकोए आकोए आड़ा चि हागा-
तेतेको चि मिसीतेतेको चि आपुते चि
एंगाते चि कुड़ीते चि हेन्तेतेको चि
आतेको अईंगा आड़े मंगल समाचारा
- ३० नगेन्ते बगीकेदकोआए । इनी ने दिपली-
रेगे दुकुलो सौ दुअड़ आड़ाको आड़े
हागाको आड़े मिसीको आड़े एंगाको
आड़े हेनको आड़े आतेको आड़े
तायुम दिपलीरे पुरा जीउदेए नमेआ ।
- ३१ बतिकम पुरा अयररेनको देयावाको
आड़े देयारेनको अयरोआको ॥
- ३२ आड़े यिरुशलीमतेको सेनातन्ते एनको
हारारेको तैकेना आड़े यीशु एनकेके
अयरकोतन तैकेनाए आड़े एनको अक-
दन्दायनाको आड़े आतोंगकीते बोरोय-
नाको आड़े एन गेलबरिअको आकेद-
कोते उदुबदकोआए चि चिकना अया

द्यायाते होबावा । नेलेपे यिरुशलीमते- ३३
 बुतना आडे मनोवा होन मरंग याजक-
 कोआ आडे अध्यापक होडेकोआ तीरे
 सोम्यौवाए आडे एनको इनीके गोगौए-
 राको हुकुमेआ आडे संसार होडेकोआ
 तीरे सोम्यौईआको । आडे एनको इनी- ३४
 केको लन्दाईआ आडेको हंडसाईआको
 आडेको बेजीआ आडेको गोजीआ आडे
 अपीमारे इनी जी बोरिदाए ॥

एन्ते जबदीआ होनकिंग याकूब आडे ३५
 योहन इनीताते हिजुलेन्ते मेतादिआकिंग
 हे गुरु आकोआलिंग आसीआ एना
 आमालिंगमे नेआलिंग सनंगतना । आडे ३६
 इनी एनकिंग मेतादकिंगाय चिकनाबेन
 आसीतना चिकनाईंग आमाबेना । एन- ३७
 किंग इनीकेकिंग मेतादिआ नेआ आमा-
 लिंगमे चि अमा ममरंगरे मिअद अमा
 जोमती आडे मिअद अमा लिंगातीसा
 दुबकाए । यीशु एनकिंग मेतादकिंगाय ३८

- आकोआवेन आसीतना एना कावेन
 इतुआना. चिना आको कटोरातेंग नूतना
 एनातेवेन नूदाड़िआ आड़ा आको स्नानते
 अड़ंग स्नानोतनाड़ंग एनातेवेन स्नानो-
 ३६ दाड़िआ । एनकिंग दाड़िआलिंगकिंग
 मेतादिआ. एन्ते यीशु एनकिंग मेताद-
 किंगए अड़ंग नूतन कटोराते नूदेवेन
 नूया आड़ा अड़ंग नमेतन स्नान नमदे-
 ४० वेन नमेआ । बतिकम चि मिअद अड़ंगा
 जामतीसा आड़ा मिअद लेंगातीसा दुब-
 काए नेआ काड़ंग एमदाड़िआ आकोको
 तैयाराकना एनको ङंग आमदाड़िआ ॥
- ४१ एन गेलेअ (चेलाको) नेआ आयुम-
 केदते याकूब आड़ा योहनकेको किसीद-
 ४२ किंगा । यीशु दे एनको राआकेदकोते
 मेतादकोआए अपे इतुअनतनापे चि आको
 हाड़ाकोआ गुसीआको नुतुमातनाको
 एनको चलौकोतनाको आड़ा एनकोआ
 ४३ मपरंगको हुकुमाकोतनाको । नेलेका

अपेतालारे बनोआ बतिकम ओकोए
 अपे तालारे मरंगेन सनंगतनाए इनी
 अपेआ दासी तैनलगातिंगा । आड़ा ४४
 ओकोए अपे तालारे सोबेनते मरंग तैन-
 सनंगतनाए इनी सोबेनकोआ दासी तैन-
 लगातिंगा । चिअचि मनोवा होन दा- ४५
 सीको दोदो नगेन्तेदो का बतिकम दासीन
 नगेन्ते आड़ा पुराकोआ बन्चैते अया जी
 आम नगेन्ते हिजुलेनाए ॥

आड़ा यिरीहोतेको हिजुलेना आड़ा ४६
 इनी आड़ा इनीआ चेलाको आड़ा पुरा
 होड़ोको यिरीहोएते आड़ांगलेन्चि तिम-
 र्दआ होन पोड़ा बर्तीमर्द कोएतनी हारा
 गेनारे दुबाकने तैकेना । इनी आयुम- ४७
 केदते चि यीशु नासरी मेनैया हकौकीते
 मेतादिआए हे दाऊदा होन हे यीशु
 दर्याईंगमे । आड़ा पुरा होड़ोको हपानमे ४८
 मेन्तेको बोतोंगकिआ बतिकम इनी आड़ा
 पुराते हकौकिआए हे दाऊदा होन

४६ देंगाईंगमे । आड़ा यीशु तिंगुयन्ते इनीके
 केड़ाईपे मेतादकोआए आड़ा एनको पो-
 ढाको राआकिआ आड़ा इनीके मेतादि-
 आको अलाम उदाशेआ मर बीरिदमे
 ५० इनी केड़ामेतनाए । आड़ा इनी अया
 लिजा हुतमा एन्डाकेदते बीरिदतवेयनाए
 ५१ आड़ा यीशुताते हिजुलेनाए । आड़ा
 यीशु इनीके मेनरुआड़ादिआए चिनम
 आसीतना चिकनाईंग चिकामेआ . आड़ा
 एन पोड़ा इनीके मेतादिआए हे गुरु
 ५२ मेदींग नमजामका । यीशु इनीके मेता-
 दिआए जू सेनेमे अमा विश्वास बुगीकेद-
 मेआए . आड़ा इमतागे अया मेदे नमाना
 आड़ा यीशुके हेरा हेराए आतेंग-
 किआ ॥

११ पर्व ।

१ यीशु यिरुशलीमते सेनातनाए । १२ लोवा दाख
सरपौएतनाए । १५ किरिंग अकरिंगतनको मन्दि-
रेते ओड़ोङ्गकोतनाए । २० बिश्वास ओड़ो क्षमारा
उपदेश । २७ यीशु मरंग याजक होड़ोको हपा-
कोतनाए ॥

ओड़ो यिरुशलीमता जैतून बुरु लतर १
वैथफगी ओड़ो वैथनियाते सेटेरलेन्चि
अथा चेलाकोएते बर होड़ो नेआ मेताद-
किंगते कुलकेदकिंगए । चि अयर हातुते २
सेनाबेन ओड़ो एन्ते बेलोयन्चि मिअद
गधा हेन तोलाकनबेन नमीआ इनीरे
जेताए देजाकन कार तैकेना इनीके राड़ा-
कीते आगुईबेन । ओड़ो जेताए कजीआ- ३
बेनरेदोए चि चिकनमेन्ते नेआबेन रि-
काएतना एन्ते प्रभुआ कामी मेनैया मेता-
ईबेन एन्ते इमतागे इनी नेताए कुलीआ ।
एन्ते एनकिंग सेनायनाकिंग ओड़ो रचा ४
दुअर हारारे एन गधा हेनके नमकीते-

- ५ किंग राडाकिआ । आडे एन्तारे तिंगु-
आकन मिअद बरिअ हाडेको एनकिंगके
मेतादकिंगाको चि चिकनमेन्ते गधा हेान-
६ वेन राडाईतना । एनकिंग यीशुआ हुकु-
मलेका उदुबदकोआकिंग एन्ते एनको
- ७ एनकिंगको कुलदकिंगा । आडे गधा हेान
यीशुताते आगुलीचि अकोआ लिजा
इनीतारे देकेदाको आडे इनीरे इनी
- ८ देयनाए । आडे पुरा हाडेको अकोआ
लिजा हेरारे अटेदकेदाको आडे एटा
हाडेको दारुरा कोतोको माःकेदते हा-
- ९ रारेको अटेदकेदा । आडे अयर तायुम-
रेनको चिलौतनलोको कजीतन तैकेना
हाशाना प्रभुआ नुतुमते हिजुतनी इनी
- १० धन्य । अबुआ अब्बा दाऊदा राज्य
आकोआ प्रभुआ नुतुमते हिजुतना नेआ
- ११ धन्य, हाशाना सिर्मारे । आडे यीशु
यिरुशलीमते आडे मन्दिरते बेलोयनाए
आडे सावेनाए नेलबडाकेदचि गेलब-

रिअ चेलकोलो बैथनियाते सेनायनाए
चिअचि सिंगी हासुराकने तैकेना ॥

आड़ा अंगेयन्चि बैथनियाएते आड़ां- १२
गेथनाए आड़ा इनीके रेंगेःकिआ । आड़ा १३
संगींगैते मिअद् सकमाकन लोवा दारु
नेलकेदचि जेताः नमजोमकाईंग मेन्ते
सेनहेपोरकेदाए आड़ा सेटेरलेन्चि सकम
एस्करे नमतदा चिअचि लोवा दिन का
तैकेना । एन्ते यीशु एन लोवा दारुके १४
मेतादिआए जनाव जनाव अमा जो
जेताए काए जोमाः आड़ा इनीआ चेलको
नेआको आयुमादा ॥

आड़ा यिरुशलीमते सेटेरलेन्चि यीशु १५
मन्दिरते बोलोयनाए आड़ा पवित्र टय-
दरे किरिंग अकरिंगतन होड़ाको आड़ांग-
केदकोआए आड़ा टाका भंजौतनकोआ
देतेआ आड़ा दुदमुल अकरिंगतनकोआ
दुबतेआ उलटाकेदाए । आड़ा पवित्र १६
टयदते जेता देदेतेआ होड़ाको काए

- १७ आगुइचीकेदकोआ । आड़ा उपदेशकेद-
कोते मेतादकोआए नेआ आलाकना चि
सोबेन हेड़ाकोताते अईंगा आड़ा बिल्लो
आड़ा नुतुमेतना बतिकम अपे नेआ
- १८ कुम्बुडुकोआ उन्दुपे वैयाकदा । अध्यापक
आड़ा मरंग याजक हेड़ाको नेआ आ-
युमकेदते चिलकातेबु गोजीआ मेन्तेको
बिचारकेदा चिअचि इनीकेको वारोआ-
दिआ नेआ नगेन्ते चि सोबेन हेड़ाको
इनीआ उपदेशतेको अकदन्दायना ।
- १९ आड़ा आयुवेयन्चि हातुएते आड़ांगेय-
नाए ॥
- २० आड़ा सेताः इमतागे सेनपरोमेयदलो
लोवा दारु रेदाते रोड़ाकनको नेलादा ।
- २१ आड़ा पितर उडुनमकेदते इनीके मेता-
दिआए हे रब्बी नेलेमे अम सरपौकेद
- २२ लोवा दारु रोड़ाकना । आड़ा यीशु मेन-
रुआड़ादिआए परमेश्वररे विश्वासेपे ।
- २३ चिअचि सारीगे अपेकेंग कजीआपेतना

जेताए ने बुरुके विरिदमे आड़ा दोरेआरे
 उयुनमे मेताईरेदोए आड़ा अया मानरे
 काए अड़ाउडुरेदो वतिकम चिकनाईंग
 कजीतना नेआ होवाआगेआ मेन्ते विश्वा-
 सेरेदोए नेआ इनीआ नगेन्ते होवावा
 आकोआ आए कजीआ । एना नगेन्ते २४
 अपेकेंग मेतापेतना सोबेना आकोआ अपे
 विन्तीरे आसीआपे नमेगेआबु मेन्ते
 विश्वासेपे आड़ा नेआ अपे नमेआपे ।
 आड़ा चिमतंग विन्ती नगेन्तेपे तिंगुआ- २५
 कना इमतंग अपेआ मानरे जेताया विरुध
 मिअद कजी होवाआरेदो नेआ क्षमा-
 एपे नेआ मेन्ते चि अपेआ सिर्मारेन
 अब्बा अपेआ पाप क्षमाएकाए । वतिकम २६
 अपे कापे क्षमारेदो अपेआ सिर्मारेन
 अब्बा अपेआ पाप काए क्षमापेआ ॥

आड़ा एनको यिरुशलीमतेको हिजु- २७
 रुआडलेना आड़ा चिमतंग मन्दिररे सेन-
 बड़ायदे तैकेना एन्ते मरंग याजक आड़ा

- अध्यापक आड़े प्राचीन होड़ेको इनी-
 २८ तातेको हिजुलेना । आड़े इनीकेको
 मेतादिआ चि आकोया हुकुमतेम का-
 मीतना आड़े नेआ कामीमे मेन्ते आकोए
 २९ आचुतदमेआ । यीशु नेआ कजी मेन-
 रुआड़दकोआए चि अईंगो मिअद कजी
 अपेकेंग कुलीपेआ अपे कजीरुआड़ंगरे-
 देापे अपेकेआईंग उदुबापेआ चि आकोया
 ३० हुकुमते नेआईंग कामीतना । योहनरा
 सान चिना नेआ सिर्मासाते चि होड़े-
 कोसाते तैकेना मर कजीरुआड़ंगपे ।
 ३१ आड़े अको अकोरे बिचारकेदते मेनके-
 दाको चि सिर्मासाएतेबु मेनरेदेा चिअः
 ३२ कापे बिश्वासकेदाए मेताबुआ । बतिकम
 होड़ेकोसाएतेबु मेनेरेदेा होड़ेकोको
 बोरोआकोतन तैकेना चिअचि सावेनको
 योहनके सारीगे इनी अयरकजी उदुबनी
 ३३ तैकेनाए मेन्तेको सारीतन तैकेना । आड़े
 एनको यीशुकेको मेनरुआड़ादिआ चि

काले इतुआना . एन्ते यीशु मेनरुआड-
दकोआए चि ओकोथा हुकुमतेंग कामी-
तना अर्दंगो कार्दंग उदुवापेआ ॥

१२ पर्व ।

१ एटकन मालीकोआ दृष्टान्त । १३ यीशु माल ओम
नगेन्ते फरीसीको हपाकोतनाए । १८ जी बीरि-
दोआ नगेन्ते सदूकी हेाड़ेको हपाकोतनाए । २८
मरंग ऊकुमा नगेन्ते मिअद अध्यापकके कजीर-
आडैतनाए । ३५ अध्यापक हेाड़ेकोआ दोषे उदु-
वेतना । ४१ मिअद रंडीआ तालापैसा ॥

आड़े इनी दृष्टान्तकेते एनको उदुब- १
एटेकेदकोआए चि मिअद हेाड़े इयो-
त्रांग बकड़ी लगैकेदाए आड़े एनाके
बकड़ी बियुरकेदाए आड़े मिअद गंडींए
बिदकेदा आड़े मिअद गढे बैकेदा आड़े
मालीको ठीकाते आमदकोते संगींग
दिसुमतीयना । आड़े जाःसा अया दासीके २
मालीकोताते कुलकिआए चि इनी मा-

- लीकोएते इयोत्रांग बकड़ीरा जाएते आसी-
 ३ कोकाए । एनको इनीके सबकोते दाल-
 किआको आड़ा समाती कुलकिआको ।
 ४ आड़ा इनी एटा दासी एनकोताते आड़ा
 मिसाए कुलकिआ आड़ा इनीके चिद-
 गीकीते इनीआ बोःको रापुदकेदा आड़ा
 ५ हिलाकीतेको कुलकिआ । आड़ा मिसा
 एटा दासीके कुलकिआए आड़ा इनीकेको
 गोएकिआ आड़ा नेलेका पुरा एटाको
 तारादेको दालकेदकोआ तारादेको
 ६ गोएकेदकोआ । ना इनीआ मिअदगे
 दुलड़ हेने तैकेना इनीके तायामते एन-
 कोताते कुलकिआए आड़ाए मेनकेदा चि
 ७ हेनिंगकोड़ाके बेरोएआको । बतिकम
 एन मालीको अको अको तालारेको मेन-
 केदा नीगे नमे हेन मेनैया देलाबु
 इनीकेबु गोजीआ आड़ा इनीआ सेबेना
 ८ अबु नमेआबु । आड़ा इनीके सबकीतेको
 गोएकिआ आड़ा इयोत्रांग बकड़ीएतेको

हुरंग ओड़ोङ्गकिआ । नेआ नगेन्ते ना ९
 इयोत्रोङ्ग बकड़ीरेन मालिक चिकनाए
 चिकाया ? इनी हिजुआए ओड़ो माली-
 कोए गोएकोआ ओड़ो अया इयोत्रोङ्ग
 बकड़ी एटाकोए ओमाः । चिना अपे १०
 नेआ धर्म ओनेल कापे पड़ोआकदा चि
 ओको दिरी ओड़ो वैतनको एन्डाकेदाको
 एना कोचा दिरी होबाकना । प्रभुआ ११
 होराते नेलेका होबाकना ओड़ो अबुआ
 मेदरे अकदन्दागेआ । ओड़ो एनको इनीके १२
 ससबको सनंगतन तैकेना बतिकम होड़ो-
 कोको बोरोअदकोआ चिअचि एनको
 अटकारकेदाको चि अबुआ नगेन्ते इनी
 नेआ दृष्टान्ते कजीकेदा ओड़ो इनीकेको
 बगीतुकादिआ ॥

ओड़ो एनको फरीसीकोएते ओड़ो १३
 हेरोदा होड़ोकोएते मिअद वरिअ इनी-
 तातेको कुलकेदकोआ चि एनको इनीकेको
 कजीतेको उयुगीका । ओड़ो एनको हि- १४

जुलेन्चि इनीकेको मेतादिआ हे गुरु
 अलेले इतुअनतना चि अम सारी मेना-
 मेआ आडे जेताए कम बोरोएतना
 चिअचि अम जेताया मेदमुअंडरे कम
 नेनेला बतिकम सारी लेकाते परमेश्वरा
 होराम उदुबेतना . चिना कैसरके माल
 आम लगातिंगा चि का चिना आमाले
 १५ चि कालेआ । इनोदे एनकोआ चकद
 अटकारकेदते एनको मेतादकोआए चिना-
 मेन्तेपे अटकारीगतना . मिअद सिका
 १६ आमार्इंगपे एनाकेंग नेलेआ । आडे
 एनको आगुलेदाको आडे इनी एनको
 मेतादकोआए ने मुरुतगे आडे ने आनेल
 आकोयतना, एनको मेतादिआको कैस-
 १७ रातना । आडे यीशु एनको मेनरुआड-
 दकोआए चि आकोआ कैसररातना एना
 कैसरके आमार्इपे आडे आकोआ परमे-
 श्वरातना एना परमेश्वरके आमार्इपे आडे
 एनको इनीआ नगेन्तेको अकदन्दायना ॥

आड़े सदूकी हाड़ेको इनीतातेको १८
 हिजुलेना एनको कजीतनाको चि जी
 बीरिदेआः बनेआ आड़े इनीके कुली-
 कीतेको मेतादिआ हे गुरु मूसा अबुआ
 नगेन्तेदे आलाकदाए चि जेताया हागा
 गाजारेदेए आड़े इनीआ कुड़ीते तैन- १९
 रेदेए बतिकम होनको बंगकोरेदे एन्ते
 इनीआ हागा एन कुड़ीके अड़न्दीकाए
 आड़े अया हागातेआ नगेन्त बंशे चलै-
 एका । ना ऐअ हागायाको तैकेना आड़े २०
 मरंगनी अड़न्दीकेनाए आड़े बेगर होन्ते
 गोएयनाए । आड़े एटानी इनीके अड़- २१
 न्दीकिआए आड़े इनीआगे बेगर होन्ते
 गोएयनाए आड़े नेलेकाते अपीआनीआ ।
 आड़े एन ऐअ इनीकेको अड़न्दीकिआ २२
 आड़े होनको काको तैकेना सोबेनकोआ
 तायामते कुड़ीआए गोएयना । चिमतंग २३
 एनको जी बीरिदेआः दिपलीरे जीको
 बीरिदा एन्ते एन कुड़ी आकोयानीए

होवावा एन ऐअकोदे इनीकेको अडन्दी-
 २४ लिआ । यीशुदे एनको मेनरुआडदको-
 आए अपे धर्मअनोल आडे परमेश्वरा
 पेडे कापे इतुअनतना चिना एनामेन्तेपे
 २५ आदाकना चि का । चिअचि चिमतंग
 एनको गोयाकनकोएते जीको बीरिदेआ
 एन्ते काको अडन्दीना आडे काको अड-
 न्दीआआ बतिकम एनको सिर्मारेन
 २६ दासीको लेका मेनाकोआ । गोयाकनको-
 एते जी बीरिदेआ नगेन्ते चिना अपे
 मूसाआ पूथीरे कापे पडौआकदा चि
 परमेश्वर जनुम चुपदतारे इनीके मेता-
 दिआए अईंग इब्राहीमा परमेश्वर आडे
 इसहाका परमेश्वर आडे याकूबा परमे-
 २७ श्वरतनी । परमेश्वर गोयाकनकोआ देा का
 बतिकम परमेश्वर जीदाकनकोआ मेनैया
 अपेदे पुरागेपे आदाकना ॥

२८ आडे अध्यापक होडेकोएते मिअद
 हिजुलेनाए आडे एन एपेरंगतनको

आयुमकेदकोचि ओड़ो इनी ठीक लेकाते
 कजीरुआड़दकोआए नेआए अटकार-
 केदचि इनीके कुलीकिआए सोबेनाएते
 मरंग हुकुम ओकोआ । ओड़ो यीशु २६
 इनीके मेनरुआड़ादिआए सोबेनाएते
 मरंग हुकुम नेआतना हे इस्रायल आयु-
 मेमे प्रभु अबुआ परमेश्वर मिअदगे प्रभु
 मेनैया । ओड़ो प्रभु अमा परमेश्वरके ३०
 अमा सोबेन मोनते ओड़ो अमा सोबेन
 जीते ओड़ो अमा सोबेन पेड़ते प्यार
 लगातिंगा . नेआ सोबेनाएते मरंग हुकुम
 मेना । ओड़ो एटा एनालेका मेना चि ३१
 अमा हागाके अमा लेका प्यार लगातिंगा
 ने बरनाएते मरंग जेता हुकुम बनोआ ।
 एन्ते अध्यापक इनीके मेतादिआए सार- ३२
 तीगे हे गुरु सारी कजीम कजीकेदा चि
 मिअदगे परमेश्वर मेनैया ओड़ो इनी
 बगीकीते एटानी बंगैया । ओड़ो सोबेन ३३
 मोनते ओड़ो सोबेन सेड़ांते ओड़ो सोबेन

जीते आड़े सोबेन पेड़ेते इनीके जुड़ीआः
 आड़े अया हागाके आए लेका जुड़ीआः
 नेआदे सोबेन बेंगाआतेआते आड़े
 ३४ दंड़ेएते पुरा मेना । आड़े यीशु इनीके
 सेड़ानते कजीरुआड़तन नेलकीते मेता-
 दिआए चि परमेश्वरा राज्यते अम संगींग
 बंगमेआ. एन्ते आड़े जेताए इनीके कु-
 लीते काए डीडकेदा ॥

३५ आड़े यीशु मंदिररे उपदेशतनलो
 मेनरुआड़दकोआए चि अध्यापकको चि-
 कनमेन्तेको कजीतना चि खृष्ट दाऊदा
 ३६ होनतनी । चिअचि दाऊद आएगे पवित्र
 आत्माआ होराते कजीकेदाए चि प्रभु
 अईंगा प्रभुके मेतादिआए चि अमा बैरी-
 को अमा काटारा गन्दु औरिंग बैको ज-
 ३७ केद अम अईंगा जेमतीसा दुबमे । दाऊद
 आएगे इनीके प्रभुए मेताईतना एन्ते इनी
 चिलेकाते इनीआ होनतनी. आड़े एन पुरा
 हाड़ेको सुकुते इनीकेको आयुमकिआ ॥

आड़ो इनी एनकोके अया उपदेशरे ३८
 मेतादकोआए चि अध्यापक होड़ोकोएते
 चिर्गल तैनपे एनको आरतनलेका लिजा-
 को तुसिंगाकदलो सेनबड़ालेते आड़ो
 बजाररे जोहार नमलेते । आड़ो मण्डली ३९
 आड़ारे चेतनरे दुबलेते आड़ो भोजरे
 सोबेनकोएते अयररे दुबलेते सुकृतनाको ।
 एनको जीलिंगगे विन्तीरा बहानाते रंडी- ४०
 कोआ आड़ोको उद्देतनाको एनको इसु
 पुरा दुकुको नमेआ ॥

आड़ो पैसा एमतेआ अयररे दुबेयन्ते ४१
 होड़ोको पैसा एमतेआरे पैसा एमतनको
 नेलकोतन तैकेनाए आड़ो पुरा मुंडातनको
 पुराको आमकेदा । आड़ो मिअद् रेगेतन ४२
 रंडी हिजुलेन्ते बरिअ छदाम चि मिद
 दोकरा एमकेदाए । आड़ो इनी अया ४३
 चेलाको राआकेदकोते एनको मेतादको-
 आए सारीगेंग कजीआपेतना ने रंडीगे
 ने रेगेतनीगे पैसा एमतेआरे सोबेन एम-

४४ तनकोएते पुराए एमकेदा । चिअचि सो-
 बेन अकोआ हनराएतेको एमकेदा बति-
 कम नीगे अया हुडिंगाएते एमकेदाए
 अया सोबेन आसुलोतेआए एमकेदा ॥

१३ पर्व ।

१ मन्दिर एटकौरा अयरकजी । ३ एन दिपलीरेआ
 चीना । ६ चेलाकोआ दुकु होबावा । १४ यिहूदीको
 इसु दुकुको नमेआ । २१ चकद खूषको हिजुआ-
 को । २४ मनोवा हेन हिजुरुआड़ाए । २८ लोवा
 दारुरा दृष्टान्त । ३२ चिर्गलते तैनरा उपदेश
 ओड़ा दासीकोआ कजी ॥

१ ओड़ा मन्दिरेते ओड़ांगोतन्चि चेला-
 कोएते मिअद इनीके मेतादिआए हे गुरु
 नेलेमे चिलेका दिरीको ओड़ा चिलका
 २ वैयाकना । ओड़ा यीशु इनीके मेनरुआ-
 डादिआए चिना अम ने मरंग वैयाकनम
 नेलेतना ? दिरी चेतन दिरी तिरिंगाकन
 का तैना सोबेना हन्दीड़ाआ ॥

आड़ा चिमतंग इनी जैतून बुरे ३
 मन्दिररा अयररे दुबाकने तैकेना एन्ते
 पितर आड़ा याकूब आड़ा याहन आड़ा
 अन्द्रिय एस्काररे इनीकेको कुलीकिआ ।
 अलेके उदुबालेम चि नेआ चिमतंग ४
 होबावा आड़ा नेआ सोबेना पुरा हो-
 बाआ दिपलीरे चिकन चीना होबावा ।
 आड़ा यीशु एनको मेनरुआडुदकोते मेन- ५
 एटेकेदाए खबरदार तैनपे चि जेताए
 अपेके अलोकाए बेदापे । चिअचि पुराको ६
 अईंगा नुतुमतेको हिजुआ आड़ा अईगे-
 तनीको मेनेआ आड़ा इसुको बेदाकोआ ।
 चिमतंग अपे मापातुपुईंग आड़ा मापा- ७
 तुपुईंगरा कजोपे आयुमेआ एन्ते अलोपे
 बेरोया चिअचि नेआदेो हिजुलगातिंगा
 बतिकम इमतंग टुन्दु बनेआ । चिअचि ८
 होड़ोको होड़ोकोआ बिरुध बीरिदाको
 आड़ा राज्य राज्यरा बिरुध बीरिदा
 आड़ा मिमिदता आते एकेलावा आड़ा

रिंगौआ आड़े उलगुलानोआ नेआ दु-
कुरा एनेटे मेना ॥

- ६ बतिकम अपे खबरदार तैनपे चिअचि
एनको अपेके पंचायटकोरेको सोम्पौपेआ
आड़े मण्डली आड़ाकोरेको दालपेआ
आड़े प्रधानकोआ आड़े राजाकोआ
अयररेको तिंगुपेआ अईंगा नगेन्ते आड़े
१० एनकोआ गोआ नगेन्ते । बतिकम सि-
दाते मंगल समाचार सोबेन होड़ोको
११ उदुबलगातिंगा । आड़े चिमतंग अपेके
सोम्पौनगेन्तेको सबइदीपेआ एन्ते चिक-
नाले कजीआ मेन्ते सिदारे अलोपे उडुआ
अलोपे हियातिंगा बतिकम आकोआ एन
दिपलीरे अपेके एमोआ एनागे कजीपे
चिअचि अपे कजीतनको बंगपेआ बति-
१२ कम पवित्र आत्मा । आड़े हागा हागा-
तेके गोगोए नगेन्ते सोम्पौईआए आड़े
आपु होन्तेके आड़े होनको आकोआ एंगा
आपुकोआ बिरुध बीरिदाको आड़े एन-

कोको गोएइचोकोआ । आडे अईगा १३
 नुतुमा नगेन्ते अपेके सोबेनको कीसिआ-
 पेआ बतिकम टुन्दुजकेद केटेतैनतनीगे
 वन्चैआए ॥

बतिकम चिमतंग अपे उतुड़ाकना १४
 एटकाकना नेलेआपे आकोआ डानियल
 अयरकजी उदुबतनी उदुबकेदाए चि आ-
 कोतारे कालगालिंगा एन्तारे तिंगुआकना
 (नेआ पड़ैएतनी उडुएकार) एन्ते यिहू-
 दियारेनको बुरुकोतेको निरतबका । आडे १५
 कोठा चेतनरेनी आडाते अलोकाए
 आड़गुन आडे अया आडाते जेताना
 आगुते अलोकाए बेलो । आडे लोयां- १६
 गरे तैनतनी अया लिजा आगुते अलो-
 काए सेनरुआड़ । एन दिपलीरेन वर्जी- १७
 आकनको आडे तोआ अनुतनको हाय
 हाय । बतिकम अपे विन्तीपे चि अपेआ १८
 निनिर रबंगसा अलोका होवाआ । चि- १९
 अचि एन दिपली नेलेका दुकु होवावा चि

परमेश्वरा बैयाकद बैयाकनारा मुनुएते
 नाजकेद का होवाकना ओड़ा चिउलाओ
 २० का होवावा । ओड़ा प्रभु एन दिन काए
 हुडिंगकेदरेदो होनंग जेता होड़ा काको
 बन्चैतेओ बतिकम सलाकनकोओ नगेन्ते
 ओकोको इनी सलाकदकोओए एन दिन
 हुडिंगाकदाए ॥

२१ ओड़ा एन्ते अपेके जेताए मेतापेरेदोए
 नेलीपे नेतारे खृष्ट मेनैया चि नेलीपे
 २२ हानरीओ अलोपे विश्वासेओ । चिअचि
 चकद खृष्टको ओड़ा चकद अयरकजी
 उदुबतनको बीरिदाको ओड़ा चीना ओड़ा
 अकदन्दा कामीको बेदा नगेन्तेको उदु-
 बेओ होवादाडिरेदो सलाकनकोको बेदा-
 २३ कोओ । बतिकम अपे खबरदार तैनपे
 नेलेपे अडंग अपेके सोबेना औरीतेंग
 उदुबदपेओ ॥

२४ ओड़ा एन दिनरे एन दुकु तायामते
 सिंगी नुबावा ओड़ा चान्डु काए तेते:-

आ । आड़े सिर्मारें इपीलको उयुगे- २५
 आको आड़े सिर्मारें पेड़ेको रुकुवा ।
 आड़े एन्ते रिम्बिलाते मरंग पेड़े आड़े २६
 ममरंगलो मनोवा होनके हिजुतन नेली- २७
 आको । एन्ते इनी अया दासीको कुल-
 कोआए आड़े अया सलाकनको उपुन-
 साएते हुन्डिकोआए आतेरेआ टुन्दुएते
 सिर्मा टुन्दुजकेद ॥

ना लोवा दारुएते मिअद दृष्टान्त २८
 इतुनपे. चिमतंग एनारा कोतो संगेनोतना
 आड़े सकम सुड़ाआतना एन्तेपे. इतुअ-
 नतना चि जेटेसिंगी नाड़ेंगेआ । नेले- २९
 काते चिमतंग अपे नेआ होबाआतन
 नेलेआपे एन्ते अटकारेपे चि नेआ नाड़ें-
 रेगेआ हां दुअरतारेआ । सारीगे अपे- ३०
 केंग कजीआपेतना चि ने दिपलीरेन
 होड़ाको आरीको चबाआते नेआ सोबेना
 होबावा । सिर्मा आड़े आते मेटौआ ३१
 बतिकम अइंगा कजीको कामेटौआ ॥

- ३२ बतिकम एन हुलंग ओड़ा एन दिपली
जेताए काए इतुआना सिर्मारेन दासीको
काको इतुआना होना काए इतुआना
- ३३ आपु एस्करगे इतुआनाए । चिर्गलाकनपे
योनाकनपे ओड़ा बिन्तीआकनपे चिअचि
अपे ने दिपली चिमतंग होबावा नेआदो
- ३४ कापे इतुआना । नेआ होबाओ दिपली
नेलेका होबावा मिअद होड़ोलेका हो-
बावा इनी अया ओड़ा बगीकेदते एटा
दिसुमतीआ ओड़ा अया दासीको हुकुम-
दकोआए ओड़ा मिमियद कामी आम-
दकोआए ओड़ा चौकीदारके योनाकन
- ३५ तैनमे मेतादिआए । एन्ते अपेओ योना-
कन तैनपे (चिअचि ओड़ा गुसिया हिजु-
दिपली कापे इतुआना आयुब दिपलीरे
- ३६ चि ताला निदारे चि सिमको राएरे चि
सेताःरे) चि इनी अचाका हिजुलेन्ते
अपेके दुडुमाकन अलोकाए नमपे ।
- ३७ ओड़ा ओको कजी अपेकेंग मेतापेतना

नेत्रा सोबेनकोइंग मेताकोतना चि यो-
नाकन तैनपे ॥

१४ पर्व ।

१ यीशुके गोगोएरा बिचार । ३ मिअद कुड़ी
इनीआ बोःरे सोअन सुनुमे दुलेतना । १० यिह्छदा
इनीके सबइची मेन्ते मरंग याजककोता सेनतनाए ।
१२ चेलाको फसह पर्वरा जोमेआको तैयारेतना ।
१७ यीशु एनकोलो जोमतनाए ओड़ो यिह्छदाः
नगेन्ते अयरकजी उदुबेतनाए । २२ प्रभ भाज
ठहरौएतनाए । २७ प्रभु पितरा नगेन्ते अयरकजी
उदुबेतनाए । ३२ प्रभु गेतशिमनो बगानरे पुरा
दुकुए नमेतना । ४३ इनीके सबीतनाको । ५३ इनीके
मरंग याजकतातेको इदीतना ओड़ो गोजीलेका
अटकारकीते हिलार्इतनाको । ६६ पितर यीशुके
काइंग इतुआनाए मेनेतना ॥

बारसिंग तायोमते फसह पर्व ओड़ो १
सबाः लदरा पर्व तैकेना ओड़ो मरंग
याजक ओड़ो अध्यापक होड़ोको इनीके
चकदते ससबरा सुसीको नमबड़ातन
तैकेना चि इनीकेको गोजीका । एनको- २

होको मेनकेदा पर्वरेहो का चि उलगुलान
अलोका होवाओ ॥

- ३ ओड़ो चिमतंग इनी वैथनियारे शि-
मान मरंग गौआकनीआ ओड़ारे मन्डी
जोमते दुबेयनाए एन्ते मिअद कुड़ी
ह्जुलेनाए इनी पुन्डी दिरीरा डुआ
गोसोःयाःते निरल पुरा गोनोंगान सुनुमते
पेरेअकन औलेदाए ओड़ो एन पुन्डी
दिरीरेआ डुआ लिनरापुदकेदते नेआ
४ इनीआ बोःरे दुलकेदाए । ओड़ो मिअद
बरिअ होड़ोको किसेयन्ते अको अकोरेको
कपजीयना चि चिकनमेन्ते ने गोसोःयाः
५ समाते दुल नसौयना । चिअचि नेआ
अपीसौ सिकाएते चि पुराते अकरिंग-
ओड़ो रेंगेतनको आमाको दाड़िआतेआ
६ ओड़ो इनीके किसिआदिआको । बतिकम
यीशुए मेतदकोआ तैइचीआईपे चिकन-
७ मेन्तेपे दुकुईतना . बुगीकेदींगाए । चि-
अचि रेंगे होड़ोको जनाव अपेला मेना-

कोआ आडा सुकुरेदोपे दंगाकोदाडिआ
 बतिकम अईंग जनाव अपेलो बंगैगा ।
 दाडिअदतेआः इनीए रिकाकेदा इनी ८
 अईंगा होडमोके तोपै नगेन्ते सिदारे
 गोसोःकेदाए । सारीगे अपेकेंग कजीआ- ९
 पेतना सोबेन दिसुमरे आकोतारे नेआ
 मंगल समाचार उदुबोआ एन्तारे नीआ
 कामी नीआ उडुए नगेन्ते उदुबोआ ॥

एन्ते यिहूदा इस्करियोती एन गेल- १०
 बारकोएते मिअद मरंग याजकताते
 सोनोयनाए चि इनीके एनकोआ तीरे
 सोम्पौईकाए । एनकोदो नेआ आयुम- ११
 केदते रसिकायनाको आडा टाकाले एमा-
 मेआको मेतादिआ आडा इनी इनीके
 सबइचीरा दिपली नमबडातने तैकेना ॥

आडा सबाः लहरा सिदा हुलंगरे १२
 फसह मिन्डीके गोगोए दिनरे इनीआ
 चेलाको इनीकेको मेतादिआ चि आको-
 तातेले सेनाआ आडा अमा फसह मिन्डी

- जोम नगेन्ते ओकोरेले तैयारेआ अम
 १३ चिनम मोनेतना । इनी अया चेलाको-
 एते वरहोड़ाए कुलकेदकिंगा ओड़ा एन-
 किंगके मेतदकिंगाए चि हातुते सेनोबेन
 ओड़ा मिअद होड़ा दाः चाटु गोःआकदते
 १४ दारोमबेनाए इनीके आतोंगीबेन । ओड़ा
 इनी ओकोतारे बेलोआए एन ओड़ा
 गुसिआके मेतार्दबेन चि गुरु कजीतनाए
 एन मन्डी ओड़ा ओकोरे अर्दंगा चेला-
 कोलो फसह मिन्डी जोमीअर्दंग नेआ
 १५ ओकोतारेआ । ओड़ा इनी अवेनके मरंग
 कोठा एनरे दुवतेआ दोआकना उदुबा-
 बेनाए एन्तारे अबुआ नगेन्ते तैयारीबेन ।
 १६ ओड़ा इनीआ चेलाकिंग सेनायनाकिंग
 ओड़ा हातुते सेटेरेयन्चि चिलकाए उदु-
 बदकिंगा एनलेकाकिंग नमकेदा ओड़ा
 फसह मिन्डी तैयारकिआकिंग ॥
 १७ ओड़ा आयुबेयन्चि इनी अया गेलवार
 १८ (चेलाको) लो सेटेरलेनाए । ओड़ा प्रभु

जोमतनलो मेतदकोआए सारीगे अपेकेंग
 कजीआपेतना चि अपेकोएते मिअद सब-
 इचींगाए अईंगलोगे जोमतनी सबइचीं-
 गाए । एनकोदोको उदाशेयना आड़ा १९
 मिमियदते इनीकेको कुलीकिआ अईंगे
 चि तेरा ? आड़ा एटानी चि अईंगे चि
 तेरा । इनी एनको मेनरुआड़दकोआए २०
 गेलबारकोएते मिअद ओकोए अईंगलो
 मिसाते थाड़ीरे सुःजदाए इनीगेतनी ।
 मनोवा होनदो चिलका अथा नगेन्ते २१
 ओलाकना एनलेकाए सेनोतना बतिकम
 ओको होड़ा मनोवा होनके सबइचीतनाए
 इनीआ हाय हाय एन होड़ा काए जन्मे-
 यनरेदो होनंग इनीआ बुगीआतेआ ॥

आड़ा जोमतनलो यीशु लद ओकेदाए २२
 आड़ा जोहारकेदते केचाःकेदाए आड़ा
 एनकोए एमदकोआ आड़ाए मेतदकोआ
 ने जोमेपे नेआ अईंगा होड़मातना ।
 आड़ा कटोरा सबकेदते जोहारकेदाए २३

- आड़ा एनकोए आमदकोआ आड़ा सोबे-
 २४ नको एनाएतेको नूकेदा । आड़ा इनी
 एनकोए मेतदकोआ नेआदो अईंगा
 मायोमतना नवां नियमरा मायोमतना
 नेआ पुराकोआ नगेन्ते लिंगीआतना ।
 २५ सारीगे अपेकेंग कजीआपेतना चि आड़ा
 दाखरसी काईंग नूनूआ ओको हुलंगरे
 परमेश्वरा राज्यरे नवां लेकाते नेआईंग
 २६ नूया इमतंगजकेद काईंग नूनूआ । आड़ा
 दुरंगकेदचि जैतून बुरुतेकोयना ॥
 २७ आड़ा यीशु एनको मेतदकोआए चि
 अपे सोबेनको ने निदारे अईंगा नगेन्तेपे
 तोदोआ चिअचि आलाकना चि गुपीत-
 नीकेंग गोइआ आड़ा मिन्डीको छितीबि-
 २८ तीआआको । बतिकम जींग वीरिदेयन्चि
 २९ गालीलते अपेतेंग अयरोआ । पितरदो
 इनीके मेतादिआए चि सोबेनको तोदो-
 ३० रेओको ईंगदो काईंग तोदोआ । आड़ा
 यीशु इनीके मेतादिआए सारीगेंग मेत-

मतना चि ने निदारेगे सिमको बारसा
 औरीको राःएते अम अपीसा इनीके काईंग
 हतुअनम मेनेआ । बतिकम इनी एना- ३१
 एते पुराए मेतादिआ चि अईंग अम-
 लोते गोजा लगातिंगरेआ इनीके काईंग
 इतुअना मेन्तेदो कागेंग कजीआ आड़ो
 नेलेकागे सोबेनको मेनकेदा ॥

आड़ो एनको गेतशिमनी नुतुम मिअद ३२
 डीहतेको सेटेरलेना आड़ो इनीदो अया
 चेलाको मेतदकोआए कि अईंग बिन्ती-
 अईंग अपे नेरे दुबहतड़पे । आड़ो पितर ३३
 आड़ो याकूब आड़ो योहनके आएलो
 इदीकेदकोआए आड़ो इनी बेरोएटेकेदाए
 आड़ो हुडिंगजी एटेयनाए । आड़ो एनको ३४
 मेतदकोआए चि गोजालेकाईंग हुडिंगजी-
 अकना नेरे तैनपे आड़ो योनाकनपे ।
 आड़ो हुडिंगलेकाए सेनअयरकेदते आतेरे ३५
 उयुयनाए आड़ोए बिन्तीकेदा होवादाड़ि-
 रेदो ने दिपली इनीएते परकौका । आड़ो ३६

- इनीए मेनकेदा हे अब्बा हे आपु अमदे
 सोवेनम रिकादाडिआ ने कटारा अईंगा-
 एते परकाएमे अईंगा मेने लेकादे का
 ३७ अमा मेने लेकागे होवाओका । ओड़ा
 हिजुलेनिच एनको दुडुमगोयाकने नमत-
 दकोआ ओड़ा पितरके मेतादिआए हें
 शिमोन अम दुडुमतनम चिना मिद
 घंटा अईंगलो काम योनदाडिआदा ।
 ३८ योनाकनपे ओड़ा विन्तीपे चि विडारे
 अलोकापे उयुगो आत्मादे तैयार मेनै-
 या बतिकम होड़मे नारादुरागेआ ।
 ३९ ओड़ा इनी सेनोरुआडेयनिच विन्तीकेदाए
 ४० ओड़ा एनागे कजीकेदाए । ओड़ा हिजुरु-
 आडलेनिच एनको ओड़ागे दुडुम गोया-
 कने नमतदकोआ चिअचि एनको दुडुम-
 मेदते आरिद काको दाडितन तैकेना
 ओड़ा एनको काको इतुअनतन तैकेना
 ४१ चि चिकनावु मेनरुआडेआ । ओड़ा
 अपीसा हिजुलेनिच एनकोए मेतदकोआ

ना दुडुमपे आड़े गितीजामपे इसुआ
 दिपली सेटेराकना नेलेपे मनोवा हेान
 पापीकोआ तीरे सोम्पौःतनाए । बीरिदपे ४२
 दोलाबु नेलीपे अईंगके सबइचीतनी ना-
 डेरिआ ॥

आड़े नेआ कजीतन इमतागे यिहूदा ४३
 गेलवरिअकोएते मिअद हिजुलेनाए आड़े
 इनीलो पुरा होड़ेको तरौड़ी आड़े
 सोटाको गोःआकदको तैकेना एनको
 मरंग याजक आड़े अध्यापक आड़े
 प्राचीनकोआ होड़ेको तैकेना । आड़े ४४
 इनीआ सबइचीतनी एनको मिअद ची-
 नाए आमदकोआ आड़ेए मेतदकोआ
 आकोनीकेंग चोईआ इनोगेतनी इनीके
 सबीपे आड़े बुगीलेकौते इदीपे । आड़े ४५
 हिजुतोरगे इनीके सेनहोपोरकीते मेता-
 दिआए हे गुरु हे गुरु आड़े इनीके
 चोःकिआए । आड़े इनको इनीरे तोको ४६
 लगौकेदते इनीकेको सबकिआ । एन्तारे ४७

- तिंगुअकनकोएते मिअद तरौड़ी हातेर-
केदते मरंग याजका दासीके माःकिआए
४८ आड़ा इनीआ लुतुरे आदकेदा । आड़ा
यीशु एनकोए मेनरुआड़दकोआ तरौड़ी
आड़ा सोटाके गोःकेदते डाकुलेका सर्वोंग
४९ नगेन्तेपे हिजुलेना । अंगौदिनाकी अपेला
तैकेनाइंग मन्दिररेंग इतुतन तैकेना
आड़ा अपे कापे सबकेदींगा . बतिकम
नेआ धर्म अनोलरा कजी पुराआ नगेन्ते
५० हाबायना । आड़ा सोबेनको इनीके बगो-
तुकादीतेको निरेयना ॥
- ५१ आड़ा मिअद धंगड़ा इनीके आतांग-
इदीकिआए इनी लिजा हाड़मारे उयु-
आकने तैकेना आड़ा सिपर्ईको इनीकेको
५२ सबकिआ । बतिकम इनी लिजा बगेतदते
समागे निरेयनाए ॥
- ५३ आड़ा एनको यीशुके मरंग याजकता-
तेको इदीकिआ आड़ा सोबेन मरंग
याजक आड़ा प्राचीनको आड़ा अध्याप-

कको इनीतारेको हुन्डिलेना । आड़ा ५४
 पितर फरका फरकाते इनीआ ताथोमते
 सेनायनाए आड़ा मरंग याजका आड़ा
 बितररे दासीकोलो दुबाकन्ते जिरुवतने
 तैकेना । एन्ते मरंग याजकको आड़ा ५५
 पंचायटरे सेवेन दुबाकनको यीशुके
 गोगोए नगेन्ते गोआकोको नमवडातन
 तैकेना बतिकम काको नमतदकोआ ।
 चिअचि पुरा होड़ाको चकदते गोआको ५६
 पेरेःतन तैकेना बतिकम एनको मिद बरा-
 बरी गोआ काको पेरेःकेदा । आड़ा मि- ५७
 अद बरिअ होड़ाको तिगुयना आड़ा इनी
 नगेन्ते चकद गोआ पेरेःकेदतेको मेन-
 केदा । इनीके नेआ कजीतनले आयुमा- ५८
 दिआ चि अईंग ने तीते बैयाकन मन्दिर
 रौड़ेअईंग आड़ा अपीमारे एटा तीते का
 बैयाकनाः बैयईंग । बतिकम नेआ कजी- ५९
 रेआ मिद बराबरी गोआ काको पेरेः-
 केदा । आड़ा मरंग याजक तलारे तिगु- ६०

यन्ते यीशुके नेआए कुलीकिआ आड़ाए
 मेतादिआ चिना जेतानाआ कम कजी-
 रुआडेतना? नेको आमा नगेन्ते चिकन
 ६१ गोआको पेरे:तना । बतिकम इनी हपाते
 तैयनाए आड़ा जेताना काए कजीरु-
 आड़केना मरंग याजक इनीके कुलीरु-
 आड़किआए आड़ाए मेतादिआ चिना
 आम खृष्ट परमधन्यरा हेानतनमे । यीशु-
 ६२ देए मेतादिआ अइंगेतनी आड़ा अपे
 मनोवा हेानके सोबेन पेड़ेदाड़ीआ जोम-
 तीसा दुवाकन आड़ा सिर्मा रिम्बिलते
 ६३ हिजुतनपे नेलीआ । एन्ते मरंग याजक
 अया लिजाए आड़े:केदते मेनकेदा ना
 ६४ आड़ा चिकन गोआ लगातिंगा । अपे
 ईश्वरा हिला कजीपे आयुमकेदा अपे
 चिकनापे विचारतना आड़ा एन सोबेन-
 को विचारकेदाको चि इनी गोजी लेका
 ६५ मेनैया । एन्ते मिद् बरहोड़ा इनीकेको
 बे:किआ आड़ा इनीकेको जपीदकिआ

आड़ा इनीकेको गिलकिआ आड़ा इनीके
अयरकजी उदुबेमको मेतादिआ आड़ा
दासीकेगे इनीकेको थाबड़ीकिआ ॥

आड़ा चिमतंग पितर लतर आड़ारे ईई
तैकेनाए एन्ते मरंग याजका कामड़ीकोएते
मिअद हिजुलेनाए । आड़ा चिमतंग पि- ई७
तरके जीरुवतने नेलकिआ एन्ते इनीके
नेलवैकीते मेतादिआए चि अमो यीशु
नासरीलोम तैकेना । बतिकम इनी ई८
दादादेयनाए आड़ाए मेनकेदा अमा कजी
काईंग इतुआना काईंग बुझौतना आड़ा
इनी पीन्डगीते आड़ांगेयनाए आड़ा
सिमको राःकेदा । आड़ा कामड़ी इनीके ई९
नेलरुआड़कीते तिंगुवड़ाकनको मेतदको-
आए नीआ एनकोएते मिअद मेनैया ।
आड़ागे इनी दादादेयनाए आड़ा घड़ि- ७०
कद ताथोमते एन तिंगुवड़ाकनको पितर-
के मेतादिआको सारीगे अम एनकोएते
मिअदतनमे चिअचि गालीलरेनी मेना-

- ७१ मेआ अमा कजी एनलेकागेआ । इनीदेा सरपौनजनाए ओड़ेाए किरियनजना ओको हेड़ेआ नगेन्तेपे कजीतना इनीके
- ७२ काईंग इतुआना । ओड़ेा सिमको बारसाके राःकेदा ओड़ेा पितर यीशुआ नेआ कजी उडुनमतदाए चि इनी आएके मेतादिआए चि सिमको बारसा ओरीको राःएते अम अपीसा इनीके काईंग इतुआनम मेनेआ ओड़ेा नेआ उडु उडुए इयमकेदा ॥

१५ पर्व ।

- १ यीशु पिलाता तीरे सोम्पौओतनाए ओड़ेा पिलात इनीआए बिचारेतना ओड़ेा बगी सनंगतनाए ।
- १५ यीशु गोगोएकेआ तीरे सोम्पौओतनाए ओड़ेा सिपर्देकेएते हिलाओतनाए । २२ यीशु क्रूश दारुते रकबोतनाए । २६ हेड़ेाके इनीकेको लन्दार्देतना । ३३ इनी इयमतनाए ओड़ेा जोजो दाःए नूतना । ३७ इनीआ जी सेनोतना ओड़ेा मरंग चीना हेबाओतना । ४० कुड़ीके क्रूश जपाको तैनतना । ४२ यूसफ यीशुके तोपार्देतनाए ॥

आड़े इदंगरे मरंग याजक आड़े १
 प्राचीन आड़े अध्यापक आड़े पंचायट-
 रेन सोबेन होड़ोको बिचारकेदते यीशुके-
 को तालकिया आड़े पिलाता तीरेको
 सोम्पौकिआ । आड़े पिलात इनीके २
 कुलीकिआए चिना अम यिहूदीकोआ
 राजातनमे ? इनी सेनरुआड़ादिआए
 कजीगे । आड़े मरंग याजकको पुरा ३
 कजीकोरा नगेन्ते नालिसकिआको । पि- ४
 लात कुलीरुआड़किआए आड़ेए मेता-
 दिआ चिना अम जेताना कम कजीरु-
 आड़ेतना . नेलकोम चिमिनंगको नालिस-
 मेतना । बतिकम यीशु आड़े जेताना ५
 काए कजीरुआड़केना नेलेका चि पिलात
 अकदन्दायनाए । आड़े एन पर्वरे एन- ६
 कोआ नगेन्ते मिअद जेलाकनीके अड़ा-
 किआए आकोनीकेको आसीकिआ अड़ा-
 किआए । आड़े बरब्बा नुतुम मिअद ७
 होड़े उलगुलानकेनकोलो सवाकन तैके-

- नाए एनको उलगुलानरे हाड़ाको गोए-
 ८ केना । आड़ा हाड़ाको हकैकेदते
 चिलेकाते जनाव एनको एमदकोआए
 ९ एनलेकाको आसीतन तैकेना । पिलात
 एनको मेनरुआड़दकोआए चिना यिहू-
 दीकोआ राजाके अपेआ नगेन्ते अड़ाई-
 १० अईंग नेआपे आसीतना । चिअचि इनी
 इतुअनतने तैकेना चि मरंग याजकको
 ११ हिंसिंगाते इनीकेको सोम्पौतैया । बतिकम
 मरंग याजकको हाड़ाकोको उस्कुरकेद-
 कोआ चि बरब्बाकेगे अकोआ नगेन्ते
 १२ अड़ाईकाए । आड़ा पिलात मेनरुआ-
 डदकोआए आड़ा एनकोए मेतदकोआ
 चि यिहूदीकोआ राजापे मेताईतनीकेंग
 चिकाया अपे चिकनापे सनंगतना ।
 १३ एनकोदो आड़ागेको हकैकेदा चि क्रूशरे
 १४ रकबीमे । एन्ते पिलात एनको मेतदको-
 आए चि चिकनाए एटकाकेदा एनकोदो
 पुरातेको कौरीकेदा चि क्रूशरे रकबीमे ॥

पिलातदेा हेाड़ेको सुकुको मेन्ते बर- १५
 ब्वाके एनकोआ नगेन्ते अड़ाकिआए आड़े
 यीशुके हंडसाकीते क्रूशरे रकबी नगेन्ते
 सोम्पौकिआए । एन्ते सिपर्ईको इनीके १६
 बिचार आड़ा हाता बितरतेको इदीकिआ
 आड़े इनीआ नगेन्ते सोवेन सिपर्ईको
 हुन्डीकेदकोआको । आड़े अरा किचरी १७
 तुसिंगकिआको आड़े जनुम दुपरी गलंग-
 केदते इनीआ बेःरेको देाकेदा । आड़े १८
 इनीके जाहारकीतेको मेतादिआ जाहार
 यिह्दीकीआ राजा । आड़े इनीके बेःरे १९
 बेन्ततेको थामकिआ आड़े इनीकेको
 बेःकिआ आड़े इकुडुमकोएतेको जाहार-
 किआ । आड़े इनीकेको लन्दाचवाकीते २०
 अरा किचरीको हेालेःकिआ आड़े अया
 किचरीको तुसिंगकिआ आड़े क्रूशरे
 रकबी नगेन्ते इनीकेको इदीकिआ । आड़े २१
 कुरीनीरेन हेाड़े शिमेान नुतुम सिकन्दर
 आड़े रुफुसा आपुते हातुसाएते हिजु-

तन आड़ा सेनपरोमकोतन तैकेनाए इनीके
इनीआ क्रूश गोगो नगेन्ते बिटीको
सबकिआ ॥

२२ आड़ा गलगथा नुतुम मिअद टयदतेको
इदीकिआ एनारा अर्थ बोःजंग टयद ।

२३ आड़ा दाखरसी मूरते मेसाकन नूनू
नगेन्ते इनीकेको आमादिआ बतिकम इनी

२४ काए नूकेना । आड़ा एनको इनीके क्रूश-
रेको रकबकीते इनीआ किचरीको हा-
टिंगकेदा आड़ा चि मिमिअद चिकनाको
नमेका एना नगेन्ते चिड्डीको डलैकेदा ।

२५ मरंग बसियम दिपलीरे इनीके क्रूश
२६ दारुरेको रकबकिआ । आड़ा इनीआ
दाषरा अनोल चेतनरे आलाकन तैकेना

२७ चि यिह्दीकोआ राजा । आड़ा इनीलो
वरिअ कुम्बुडुकिंग क्रूशरेको रकबकेदकिंगा
मिअद जामतीसा आड़ा मिअद लिंगाती-

२८ सा । नेआते धर्म अनोलरा कजी पुरायना
चि इनी एटकन हाड़ाकैलो लेकायनाए ॥

आड़ा सेना हिजुतन होड़ाको इनीकेको २६
 हिलाकिआ आड़ा बाः रुकु रुकुको मेता-
 दिआ आहो मन्दिर रौड़नी आड़ा
 अपीमारे वैरुआड़नी । बन्चैनमे आड़ा ३०
 क्रूशाते आड़गुनमे । नेलेकातेगे मरंग ३१
 याजक आड़ा अध्यापकको अको अको
 तालारेको हिलाकिआ आड़ाको मेनकेदा
 चि एटाकेदाए बन्चैकेदकोआ आएगे
 बन्चैन काए दाड़ितना । नीगे खूस्ततनी ३२
 नी इस्लामलेरेन राजातनी ना क्रूशाते आ-
 डगुनकाए नेआ नेलकेदते विश्वासेआबु,
 आड़ा इनीलो क्रूशाते रकबाकनकिंगो
 इनीकेकिंग हिलाकिआ ॥

आड़ा मुलीतिकिनेयन्चि सोवेन दिसुम ३३
 तर्सिंग जकेद नुबायना । आड़ा तर्सिंग ३४
 दिपली यीशु पुराते हकौकेदाए आड़ाए
 मेनकेदा एली एली लामा शबक्तनी ने
 कजीरा अर्थ नेआतना चि हे अड़ंगा पर-
 मेश्वर हे अड़ंगा परमेश्वर अम चिकन-

३५ मेन्तेम बगीकेदींगा । आड़ा एन्तारे तिंगु-
 अकनकेएते मिअद बरिअ होड़ाको नेआ
 आयुमकेदतेको मेनकेदा नेलीपे इनी
 ३६ इलियाहके केड़ाईतनाए । एन्ते मिअद
 निरकेदते इस्पंजके जोजो रसिरे तुपुकेदाए
 आड़ा मदरे गुतुकेदते इनीके चेपेकिआए
 आड़ाए मेतदकोआ तैनपे नेलीआबु
 इलियाह इनीके आड़गुई नगेन्ते हिजुआए
 चि का ॥

३७ एन्ते यीशु पुराते हकौकेदाए आड़ा
 ३८ इनीआ जी सेनायना । आड़ा मन्दिर
 आड़ारा लिजा चेतानाएते लतर जकेद
 ३९ ताला तालाते आड़ेयना । आड़ा चिमतंग
 शतपति इनीआ अयररे तिंगुआकन्ते
 नेलकिआए चि इनी नेलेका हकौकेदते
 गाएयनाए एन्ते मेनकेदाए सारीगे ने
 होड़ागे परमेश्वरा हेने तैकेना ॥

४० आड़ा कुड़ीकेगे संगींगातेको नेलतन
 तैकेना एनकोआ तालारे मरियम मग-

दलीनी आडे मरियम हुडिंग याकूब
 आडे योशीआ रंगते आडे शालोमी
 तैकेनाको । एनकोदे गालीलरे तैकेन ४१
 इमता इनीकेको आतेंगीतन आडे इनी-
 आको कामीतन तैकेना. आडे पुरा एटा
 कुडीकेगे एनको इनीलो यिरुशलीमतेको
 हिजुअकन तैकेना ॥

आडे आयुबेयन्चि (चिअचि सपडौ ४२
 दिन तैकेना नेआ बिआम दिना सिदारे
 मेना) अरिमथियारेन यूसफ मरंग मन्त्री ४३
 इनीआ परमेश्वरा राज्य नेलहेरातने
 तैकेना इनी डीडकेदते पिलातताते सेना-
 यनाए आडे यीशुआ होडमेए आसी-
 किआ । पिलातदेए अकदन्दायना चिना ४४
 इनी गोएयनाए. आडे शतपति केडौ-
 कीते इनीके कुलीकिआए चिना इनी
 गोएयन्ते घडिकद होबायना । आडे ४५
 शतपतिएते नेआ अटकारकेदते यूसफके
 होडमेए आमादिआ । आडे इनी लिजा ४६

किरिंगकेदते इनीके आड़गुकिआए आड़ा
 लिजारे पोटेमकिआए आड़ा सेरेंगरे
 उराकन तोपातेआरे दोकिआए आड़ा
 तोपातेआ दुअररे दिरो बटीएसेदकेदाए ।
 ४७ आड़ा मरियम मगदलीनी आड़ा मरियम
 योशीआ एंगाते नेलकेदाकिंग चि आको-
 तारे इनी तोपायनाए ॥

१६ पर्व ।

१ सिर्मारेन दासी कुड़ोको यीशु जी बोरिदयनाए
 मेन्ते उदुबाकोतनाए । ६ यीशु मरियम मगद-
 लीनीता उदुबेनतनाए । १२ बरिअ चेलाकिंगता
 उदुबेनतनाए । १४ गेलमिअद चेलाकोता उदुबेन-
 तनाए आड़ा एनको कुलकोतनाए । १६ सिर्माते
 रकबतनाए ॥

१ बिश्राम दिन सेनायन्चि मरियम मग-
 दलीनी आड़ा मरियम याकूबा एंगाते
 आड़ा शालामी बुगीन सोअनतेआको
 किरिंगकेदा चि सेनायन्ते इनीकेको गो-

सोईका । आड़ा हप्ताहरा सिदा हुलंग २
 सेताः इदंगरे सिंगी औरी तुरोते तोपा-
 तेआतातेको सेनायना । आड़ा अको ३
 अको तालारेको कपजीयना चि तोपातेआ
 दुअररेआ दिरी अबुआ नगेन्ते आकोए
 बटीफरकाया । आड़ा नेलवैकेदते दिरी ४
 बटीफरकाकनको नेलकेदा . नेआ इसु
 हम्बल तैकेना । आड़ा तोपातेआ बितर- ५
 तेको बेलोयन्ते मिअद सेपेडेदको नेल-
 किआ इनी जामतीसा दुबाकन आड़ा
 पुन्डी लिजा उयुअकने तैकेना आड़ा
 एनको बेरोकेदाको । बतिकम इनी एन- ६
 को मतदकोआए चि अलोपे बेरोया अपे
 यीशु नासरी क्रूशरे गोयाकनीके नमी-
 तनापे इनीदेा जी बीरिदेयनाए नेरेदेा
 बंगैया . नेलेपे ने टयदरे इनीकेको देा-
 लिआ । आड़ा ना सेनापे आड़ा इनीआ ७
 चेलाको आड़ा पितरके उदुबाईपे चि
 इनी अपेआ आयररे गालीलते सेना-

तनाए एन्तारे अया कजी लेका इनीकेपे
 ८ नेलीआ । आड़ा आड़ोंगतवेयन्ते तोपा-
 तेआताएतेको निरेयना एनको बेरोकेदा-
 को आड़ा अकदन्दायनाको आड़ा जेताना
 जेताए काको उदुबादिआ चिअचि बेरो-
 यनाको ॥

९ हप्ताहरा सिदा हुलंग सेताः इदंगरे
 जी बीरिदेयन्चि सिदारे मरियम मगद-
 लीनीता इनीएते ऐअ बेंगाको आड़ोंग-
 १० केदकोआए इनी उदुबेनजनाए । इनी
 सेनायनाए आड़ा आएलो तैकेनको एन
 दुकुअकन राःतनको उदुबदकोआए ।
 ११ आड़ा नेआ आयुमकेदते चि जीदाकनाए
 आड़ा अईंग इनीकेंग नेलादिआ एनको
 काको विश्वासकेदा ॥

१२ एन तायोमते इनी एटा होड़मारे
 एनकोएते बरिअकिंगता उदुबेनजनाए
 एनकिंग हेरारेकिंग तैकेना हातुतेकिंग
 १३ सेनातन तैकेना । एनकिंगो सेनायन्ते

एटाकोकिंग उदुबदकोआ बतिकम एन-
किंग कजीरेआ काको विश्वासकेदा ॥

तायामते गेलमिअदको मन्डी जोजामते १४
दुबाकन इमतागे इनी उदुबेनजनाए
आड़े काविश्वास आड़े मानरा केटेआ
नगेन्ते एनको एगेरकेदकोआए चि जी
बीरिदाकन आएके नेलनकोआ कजी
काको विश्वासकेदा । आड़े इनी एनको १५
मेतदकोआए चि सोबेन दिसुमते सेनापे
आड़े सोबेन होड़ेको मंगल समाचार
उदुबाकोपे । आकोए विश्वासेकाए आड़े १६
स्नानोकाए इनी बन्चैआए आकोए का
विश्वासेकाए इनीआ सजाईरा हुकुम
होबावा । बतिकम विश्वासतनकोलो नेआ १७
चीना होबावा चि अईंगा नुतुमते बांगा-
कोको आड़ेगकोआ नवां नवां कजी-
कोको कजीआ । विंगकोको देन्देकोआ १८
आड़े जेताना गोजातेआको नूएरेदे
एनको दुकु काको नमेआ हासुतनकोरे

तीको द्याया आड़ा एनकोको बुगी-
आआ ॥

- १९ एन्ते प्रभु एनको कजीयदकोचि सिर्माते
रकबजनाए आड़ा परमेश्वरा जामतीसा
२० दुबेयनाए । आड़ा एनको आड़ांगेयन्ते
सावेनसाको प्रचारकेदा आड़ा प्रभु एन-
कोलो कामीकेनाए आड़ा कजीलो हो-
वाआतन अकदन्दा कामीकोएते एनाके
पोक्ताकेदाए । आमीन ॥

